
“All that we are is the product of what we have thought” 
is “We are what we think.” - Dammapada. 

న్యవస్థాసక సంపాదకుడు : డాక్టర్‌ రవీంద్రనాథ్‌ ఆలపాటి 


ఎషయ సూచక 

మన నుంచి మనం దూరంగా మనకు మనం దగ్గరగా - వి. అశ్వినికుమార్‌ 
“కోర్మెలను, భేషజాలను దేవతలూ జయించలేరు'' - బి.వి. రామిరెడ్డి 
నిద్రలేమికి విరుగుళ్ళు ఏమిటి ? - సివి. సరే 
పఠాభి డైరీలో ఒక పుట 

స్వగతం నుండ స్వాగతానికి - డా॥ యు.ఎ. నరసింహమూర్తి 
వేయి పడగల నీడన భావి భారతం! - నరేష్‌ నున్నా 
గోపాత్రుడి బల్లపరుపు భూమి - డా॥ బి. పార్వతి 
విడిప్రతి రూ. 8/- వార్డికచందారూ. 100/- విదేశీయులకు $ 20 


ముఖచిత్రం : ““వాంథా - కావ్యాలు” 
చిత్రకారుడు : జాత ఫ్రాగొనార్డ్‌ (1732- 1806) 

సంపాదకుడు : అన్నపరెడ్డి వెంకటేశ్వర రెడ్డి 


రవీంద్ర వర్థంతి 


డా॥ ఆలపాటి రవీంద్రనాథ్‌ 1996 ఫిబ్రవరి 11న వ్యావహారికంగా నిర్యాణం 
చెందారు. ఆయన బౌద్ధాన్ని నమ్మినవారు. బాగా అవగాహన చేసుకొన్నవారు. బౌద్దులకు 
మరణం లేదు. పునర్ణన్మ లేదు. ఉన్నది పునర్భవం నిర్వాణాలు మాత్రమే. కర్మవిపాకం 
జరిగితే పునర్భవం నిర్వాణమై వ్యక్తిత్వం నశిస్తుంది. ఆ విధంగా ఆయన పునర్భవం 
చెందుతూనే ఉన్నాడని మనం భావించాలి. 


ఆ పునర్భవం ఇక్కడ ఆయన మిసిమి రూపంలో చెందుతున్నారు. అందుకే 
“మిసిమి ఆయన జీవన తత్వాన్ని (Life PhIlO50phy), జీవనాకాశాన్ని (Life Space) 
(ప్రతిబింబిస్తోంది. ఎరిక్‌ ఫ్రామ్‌ అంటే ఆయనకు ఇష్టం. (ఫ్రామ్‌ను నాకు పరిచయం చేసి 
“(పీమించడం ఒక కళో'ను నా చేత అనువదింప జేసింది ఆయనే. ఇంకా ఆయనకు 
ఆధునిక, ఆధునికానంతర వాదాలను అవగాహన చేసుకోవాలనే తపన ఉండేది. 
సెక్సువాలిటి గురించి ఎడ్యుకేట్‌ చేయాలనే ఆకాంక్ష ఉండేది. అందుకే సెక్సు పేరును 
బహిరంగంగా ఉచ్చరించడానికి భయపడే ఆ రోజుల్లోనే 1948లో తాను స్థాపించిన 
జ్యోతి, రేరాణిల ద్వారా ఏవలాక్‌ ఎలిస్‌, (ఫ్రాయిడ్‌లను తెలుగు దేశానికి పరిచయం 
చేశారు. వీటి అన్నింటిని దృష్టిలో ఉంచుకొనే స్రామ్‌ మీద, బౌద్దం మీద, పోస్ట్‌ 
మాడర్నిజమ్‌ మీద, సెక్సువాలిటి మీద, జయ (ప్రకాశ్‌ మీద 'మిసిమి' (ప్రత్యేక సంచికలు 
వెలువడ్డాయి. ఆ సంచికలకు రాసిన వారంతా ఉద్దండ పండితులు, ఆచార్యులు, 
రచయితలు - వాటిని మిసిమి పాఠకలోకం బహుధా (ప్రశంసించింది. మిసిమి ముఖ 
చిత్రాలను గూడ సౌందర్య నేత్రుడైన (He has on eye for beauty) ఆయన 
ఊహలకనుగుణంగానే ఎంపిక చేసి వేస్తున్నాము. ఈ మా (ప్రయత్నాలంటిని పాఠకలోకం 
బహుధా (ప్రశంసిస్తోంది. అదే మాకు బలం. మేము సరైన బాటలోనే పయనిస్తున్నా 
మనడానికి అదే గుర్తు. 


రవీంద్రనాథ్‌తో అత్యంతంగా పరిచయమున్న వ్యక్తులు “ఆయనకు ఇలా ఉంటే 
బాగుంటుంది'' అని చెప్పుగలవారుంటే వారు అటువంటి సూచనలు చేస్తే ముకుళిత 
హస్తాలతో ఆ సూచనలకు స్వాగతం పలుకుతామని హామీ ఇస్తున్నాము. 


ఏ పత్రికకైన సహృదయ, రసహృదయ పాఠక (ప్రతిస్పందన గీటురాయి. మీ 
హృదయాల గీటురాతిమీద “మిసిమి'ని గీసి చూడండి. మాకు రాయండి. అదే 
ఆయనకు మనమిచ్చే నివాళి. రవీంద్ర హృదయం నిర్వాణం చెందుతుంది. 


- నంవొదకుడు 


మన నుంచి మనం దూరంగా 
మనకు మనం దగ్గరగా 


ఇరా = 
నా దగ్గరకు, చాలామంది, పరిచయం ఉన్నవారు లేనివారు వస్తుంటారు - ఏదయినా “టూర్‌ 


వస్తుం 
ఆరేంజ్‌ చెయ్యండి. ఒక వారం - పది రోజలు! ఆలా, అలా తిరిగివస్తాంి? అంటూ! 

దేశంలో, విదేశాలలో యాత్రలకు వెళ్లేందుకు ఉవ్విళ్ళూరుతుంటారు. ఒకసారి వెళ్లి వచ్చిన 
వారు, మళ్లీ మళ్ళీ వెళ్లాలని కోరుకుంటారు. 


మనం ఎందుకిలా ప్రయాణాలు చేస్తుంటాం? పరదేశాలు, పరాయిప్రజలు పరిస్థితులను చూడాలని 
వేడుకపడతాం? చాలా మందిని అదే అడూూను, నన్ను నేను ప్రశ్నించుకున్నాను? ఏమయినా సమాధానాలు 


దొరుకుతాయా? అని. 


మన ప్రతి ప్రయాణం - “మనో నుంచి మనం దూరంగా వెళ్లిపోదామనే .... మళ్లీ మనం పరుగులెక్తేది 
- మనల్ని “మనం” కలుసుకోవటాన్మి తెలుసుకోవటానికే ! కనుల్లో పాటు మన హృదయాలను 
తెరచుకుని - ప్రసార మాధ్యమాలు తెలపలో విషయాల కంటే ఎక్కువగా 'చూడాలనే' తపనతో 
ప్రయాణిస్తాం. మనతో పాటు - మన అజ్ఞానాన్ని - జ్ఞానాన్ని ప్రకృతి వనరులు పరచుకున్న ప్రపంచపు 
నలుమూలలకు తీసుకుపోవాలని తాపత్రయపడతాం. 


పరుగెత్తే కాలాన్ని ఆపాలని, తిరిగి తిరిగి చిలిపి చిన్నారులవ్వాలని, మన నుంచి మనం దూరమై, 
తర్వాత మెల్లమెల్లగా మనమేమిచో తెలుసుకోవాలని ప్రతి క్షణాన్ని ఆనందించాలని - ప్రదేశాల ప్రకృతి 
సౌందర్యాన్ని ఆస్వాదించాలని ఉవ్విళ్లూరుతాం | 


ఆటవిడుపు : 


ఒక గమ్యం లేని సువిశాల అనంత ఏకాంతంలోనికి, ఏ బంధాలులేని ఆటవిడుపు మైదానంలోనికి 
పరుగులెత్తి - ఉరకలెత్తి అలసి పోవాలని ఆరాటపడతాం - ఎక్కడికి - ఎందుకీ ప్రయాణం? కొద్దిగా 
ఆగి - కొంచెం ఆలోచిద్దామా ? 


ఏ యాత్రలోనైనా - ఒక గొప్ప సుఖం - సంతోషం - మన బరువు బాధ్యతల్ని - నమ్మకాల్ని - 
అపనమ్మకాలను ఇంటి దగ్గర వదిలివేసి, మనకు “తెలుసు అనుకున్న దానిని వింతగా- భి న్నంగా చూడ 
ప్రయత్నించటం ! ఇప్పుడే మనకి ప్రయాణపు (యా గ్రలోని) సర్వస్వాతం|[త్రత మనల్ని బొంగరంలా 
(త్రిప్పి - తలక్రిందులు చేసి - మనం క్షుక్ణాంగా ఎరిగిన విషయాలను, సరికొత్తగా దర్శింప చేస్తుంది. 
మొట్టమొదటి సారిగా మన్‌హాట్టన్‌లో అడుగు పెట్టినపుడు నోకెదురైన అనుభవం ఇటువంటిదే . 

మొట్టమొదటిగా మనం గుర్తించేది - ఈ యాత్రల్లో మనం సర్వసాధారణమూ - (ప్రాపంచికమూ 
అనుకున్న విషయాలన్నీ - అవి ప్రాదేశికమూ - ప్రాంతీయమూ అయి కూర్చోవటం! లూయివిల్లిలో 


వి. అశ్వినికుమార్‌, విజయవాడ, పాన్‌ ఏషియన్‌ ట్రావెల్‌ ఏజన్సీ ప్రెసిడెంట్‌, 
సాహితీ వ్యవసాయం అభిరుచి. 





యాభయి సంవత్సరాల సంసార జీవితాన్ని నిరాఘాటంగా సాగించిన దంపతులకు ఊరేగింపు పండగ 
జరుపుతున్నారు!! మనకిది మామూలు విషయమే కదా! 


అంతేకాదు - మనం ఇంటి దగ్గర - మనదేశంలో - మన ప్రదేశంలో సర్వసాధారణమనుకుంటున్న 
ఎన్నో విషయాలు 

ఆ దూర దేశంలో - లేక మారుమూల ప్రదేశంలో వారికి సాంఘిక - రాజకీయ సంఘర్షణలుగా, 
చావు (బ్రతుకుల సంద సమస్యలుగా మన ముందు నిలబడతాయి! 


ఆ్రీకాలో, అజర్‌ బైజాన్‌లో మత రాజకీయాలు, పాలస్తీనా - ఇజ్రాయిల్‌ నిత్య ఘర్షణలు ఇందుకు 
తార్కాణం. 

అంతేకాదు - మనకెప్పుడో మరుగున పడిపోయిన వార్తా శీర్షికలు - ఒక “కొత్త దేశంలో పతాక 
శీర్షికలై దర్శనమిస్తాయి. 

మనం నిన్నకీ - రేపటికీ మధ్యలోని ' అగాధం” లో ఉన్నామా అనే సందేహంలో ఉక్కిరి బిక్కిరి 
అవుతాం - ఈ వ్యత్యాసం ఎక్కువగా ధనిక - పేద దేశాల సరిహద్దులు దాటినప్పుడు - మీకు ఒక 
యాత్రా విశేషంగా అనిపిస్తుంది. 

ఇంకా మనకు “ఇంటర్‌నెట్‌, “ఒన్‌వర్ట్డ్‌ వారా భ్రమలన్నీ - సరిచేసుకునే అవకాశం ఏర్పడుతుంది. 


(ప్రదేశాలను - ప్రజలను చూసిన కొలది, మన - మేర్చరచుకున్న - అగమ్యత, పరధ్యానం, మార్మిక 
భావనలన్ని పటాపంచలై పోతాయి. 


మన యాత్రలద్వారా - అక్కడి ప్రజలతో కలయిక పర్యవసానం : పరస్పరం - పరంపరాగత 
షయాలు, సంస్కృతీపరమైన విషయ పరిజ్ఞానం మార్పిడికి - పోల్చి చూసుకోవటానికి అవకాశం 
కలుగుతుంది. మనం మోసుకు పోయే చిన్న చిన్న సంస్కృతి చిహ్నాలు - పారంపర్య దుస్తులు - 
సంగీతం, అక్కడి వారికి - సరికొత్త అనుభూతి నివ్వడమే కాకుండా - ఓ కొత్త ప్రపంచాన్ని పరిచయం 
చేస్తుంటాయి. 
కదిలే వార్తలు : 


ఇంకొంచెం లోతుగా ఆలోచిస్తే - మనతోపాటు మన జీవన విలువలు - నమ్మకాలు, మన దేశపు 
తాజావార్తలు మోసుకు పోతుంటాం. 

అంటే- మనం ఒకరకంగా ‘లైవ్‌ టివిగా, కదులుతున్న వార్తా పత్రికల్లా వ్యవహరిస్తాం. ప్రపంచంలోని 
ఎన్న మారుమూల దేశాల్లో పూర్తిగా స్వాతం త్ర్యపు కిరణాలు ప్రసరించని చీకటి దేశాల్లో - మనలాంటి 
వారే- మనలాంటి యాత్రికులే వారికి - ప్రపంచాన్ని తెరిచి చూపే చిన్న చిన్న కిటికీలు ! 


అంటే - మన ప్రయాణాల ద్వారా - ఒక రకంగా మనం కనే కలల్ని ఎగుమతి చేస్తుంటాం - 
అక్కడి వారి స్వప్నాలను ఇటుగా దిగుమతి చేస్తుంటాం - ఎంతో సున్నితంగా స్నేహపూర్వకంగానే 
“ఏమిటి, మీ పెద్దలే మీ పెళ్లి న్నిర్ణయిస్తారా?*” అని ఆశ్చర్యపోతుంటారు! 


భూయ ననన కలన 


ఇప్పటికే మీకు అర్టమయివుంటుంది; ఇప్పుటి యాత్రలు - కొత్త ప్రదేశాలను దర్శించటంలో 
ఎంత ప్రాముఖ్యం ఉందో - అంతకు మించి - కొత్త కోణంలో - అక్కడి జనజీవన సరళిని - వారి 
విశ్వాసాలను స్వప్నాలను - భయాలను పరిశో ధించటంలో ఎక్కువ అవకాశం - అవసరం ఉందని. 
మనం కలిసిన వారికి - మనమెంత కొత్తగా - వింతగా అపురూపంగా పరిచయమవుతామో - అలాగే 
ఒకసారి మీరు ఇంటికి చేరేసరికి, మీకు బాగా పరిచయంలో ఉన్న మీ స్వంత ప్రదేశాలు - పరివారం - 
మీ సుదూర మిత్రుని ఆశ్చర్యంలో నుంచి కనపడతారు - కూడా; నాకు ఇన్ని యాత్రల తర్వాత 
ఇప్పుడు ఎవ్వరిమీదా కోపం రావడం లేదు! 


అంటే మీ విహారయాత్రలు, మళ్లీ మిమ్మల్ని, మీ పరిసరాల్ని మీకు సరికొత్తగా పరిచయం చేస్తాయి 
- ఒక కొత్త వెలుగుతో నింపుతాయి - 


అంటే- మన యాత్రలు - రెండు విధాలుగా మనకు ప్రయోజనకారిగా ఉంటాయి. 


ఒకటి, మామూలుగా మనం పట్టించుకోని, (ప్రదేశాలు - విలువలు - ముఖ్య విషయాలు అన్ని 
మన ముందుకు వస్తాయి. 


రెండు, అదే సమయంలో - మనలో నిద్రాణమై - అంతగా పట్టించుకోని కోణాలెన్నో - వెలుగు 
చూస్తాయి. ఈ (ప్రయాణాలు - తప్పని సరిగా మన సుప్తమైన - అవ్యక్తమైన మానసికి దశలను 
స్పుచిస్తాయి - నిద్రలేపుతాయి. ఒక ప్రదేశం - సహారా ఎడారిగాని - చెట్టులేని ఐస్‌లాండ్‌ గాని 
దర్శించినపుడు - మన మానసిక స్టితి - ఒక్కసారిగా అంతర్ముఖమై మనలోని - ఒంటరితనాన్ని, 
ఏకాకిస్టితిని ఒక్కసారిగా ముందుకు తెస్తుంది! 


యాత్రికులుగా మనం ఒక క్రొత్త దేశం వెళ్లే- మనం ఎంత' ఫ్రీగా ఉంటాం! మన కులం - మతం 
- జాతి - ఎవ్వరికీ పట్టదుకదా; అలాగే మనకు ఒక పేరుగాని, ఒక 'టాగ్‌ గాని ఉండాల్సిన - అవసరం 
రాదు కదా - మనల్ని ఎవ్వరూ 'గుర్తించ' నపుడు - మనం దేన్ని గురించి జాగ్రత్త తీసుకోవాలి ? 


అనంతవాదులు ... : 


అందుకని - ఒక్కసారిగా, మనముందు మనం నిలబడతాం - మనం ఏమిటో చూసుకోవాల్సిన 
అవసరం, అవకాశం వస్తుంది. ఇందుకు మనకు ఉండే రోజువారీ వత్తిడులు లేక పోవడటం కూడా ఒక 
కారణం! 


దూరదేశాల్లో - మనకు ఎక్కువ సేపు నిద్రపట్టక - రాత్రిళ్లు మెలకువగా ఉంటాం - అందుకే 
కనులు తెరచుకుని సీలింగ్‌ వంక చూస్తూ ... ఆశ్ళ్చర్యపోతుంటాం - ఏమిటి - కొత్తగా ప్రేమలో 
పడినట్లు నిన్న - రేపు గురించి ఆలోచన లేకుండా, ఆకాస్ఫేపు - ఆక్షణంలో జీవిస్తాం. 


మనల్ని మనం వ్లోషించుకుంటూ విలువైన సమయాన్ని గడిపేందుకు అవకాశం దొరుకుతుంది! 
మన మనసులోని మర్మాలన్ని మన కనులముందు కదులుతాయి - సరిగ్గా ఇప్పుడే - ఎక్కడ బయలు 
దేరాం? ఎక్కడ ఉన్నాం - ఎక్కడకు వెళ్తున్నాం - అన్నీ ఒక మిస్తరీలా కలగలసిపోతాయి ! 
అనంతవాదులుగా మారిపోతాం ? 


డా రా డయా) 


మనకు 'తెలియకుండా' మనం ఎంతదూరం వెళ్లగలం? కుదరదు కదా! అది జరిగే పనికాదు 
కదా! 

ఇందులో ఒక (ప్రమాదం పొంచి ఉంది కూడా, అన్ని రకాల స్వేచ్చలకు ఉన్నట్టుగానే - కాని 
ఇక్కడ ఉన్న ఒక గొప్పు అవకాశం - మనం మళ్లి ' జన్మించటం”! అంటే - చిన్ననాటి కాలానికి, ఇంకా 
విశాలమైన ఆలోచనలోనికి అంతర్ముఖులై ఒక రకమైన మానసికి స్టితిలోకి వెళ్లగలగటం కాలాన్ని 
ఒక్క క్షణం - ఆపగలగటం! 


తెలియని భయం 


ఇంకా మన చుట్టూ ఎన్నో పరిచయంలేని పరిసరాలను చూసి - చిన్న పిల్లల్లా ఆశ్చర్యపోవటం! 
మాటలు రాని - భాష తెలియని చిన్నారుల్లా కలిసిన వారితో మాట్లాడగలగటం! మనల్ని మనం 
తెలియపరచుకోవటం - 


(ప్రయాణం మనల్ని తెలియని ప్రదేశాలకు తీసుకుపోతుంది - మనకు ఏమి తెలియదో కనువిప్పు 
కలిగిస్తుంది. 

ఒక తెల్లకాగితంలా మనం ఉంటాం - ఒక “బయోడేటా” ఎవరూ రాయరు - “నువ్వు ఫలానా 
అని ఎవరూ 'ఫిక్స్‌' చెయ్యరు - అందుకని - ఒకకొత్త స్వేచ్చ కొత్త స్వరూపం సంతరింప చేసుకుంటాం. 


మన ' అనన్యతను' (ప్రక్కనపెట్టి ఒక కొత్త మూసలోకి మీకు మరింత దగ్గరగా ఉండే - మీలోకి 
చూడగలుగుతారు! మీరు తీసుకువెళ్లే రెండు మూడు బట్టలతో - తేలికగా - “సింపులొగా ఏదో 
'సాహసా' నికి సిద్దంగా కదులుతుంటారు! 


బ్రాంక్స్‌లో నాకంటే అడుగు ఎత్తుండి కనీసం వంద కిలోల బరువున్న ఒక హిస్తానిక్‌ లేడీ “హే, 
డిడ్‌ యూ స్టార్ట్‌ యువర్‌ ఎడ్వంచరి...'' అంటూ నవ్వింది! 


ఇక్కడే ఆల్బర్ట్‌ కామా అన్న మాటలు గుర్తుకు వస్తాయి. “తెలియని 'భయంలోనే ప్రయాణానికి 
విలువ పెరుగుతుంది!'' “(ప్రతి ప్రయాణంలోని నిగూఢమైన భయమే దాని విలువను పెంచుతుంది'..... 


పరిసరాలనుంచి - పరిస్థితుల (ప్రభావం నుంచి విముక్తులవటమే కాకుండా, మన అవసరాలన్నీ 
అస్తవ్యస్తమై పోతుంటాయి - కారణం - మన అలవాట్లున్నీ అర్థంలేని ముసుగులేనని అర్ధమవుతుంది ! 

మనకు ప్రొద్దున్నే కాఫీ అలవాటుంటే, అదే మన ప్రయాణాలలో దొరకకపోతే కొంపలంటుకు 
పోవు - 

మనకు జరిగే అవమానాలను పెద్దగా పట్టించుకోము. ఎడిసన్‌కి దారి - (రూట్‌) అడిగితే ఒక 
రెడ్‌నెక్‌'' ఏమిటి. (బ్రైడ్‌ కోసం వెళ్తున్నావా'... అంటూ ఎగతాళి చేశాడు - 

ఒక సిగ్నల్‌ లైట్‌ దగ్గర ప్రొద్దున్నే - ఒక తెల్లజాతివాడు మా కారు విండ్‌ స్కీన్‌ మీద కోపంగా కాఫీ 
పోసిపోయాడు - మేము అరక్షణం ఆలస్యం చేశామని ! 


త త కా 


అందుకని మనం ఏదో “తెలుసు కోవాలని - దేనికో సమాధానం దొరుకుతుందని మ. 
కాని మనకు ఎదురైయ్యేది - ఒకకరోరస ఆరే ఇది ఇలా జరుగుతుందా? దీనిలో ఎంతవరకు 
న్యాయం ఉంది? అన్న [ప్రశ్నలే మోసుకు వస్తుంటాము. ఇక్కడ, మనం రాత్రిళ్ళు ఏ భయ 
లేకుండా వీధులన్ని తిరుగుతుంటాము. సర్వసాధారణంగా - అదేన్యూయారు ట్ర చికటిపడి 
- అంతా భయమే - రోడ్లన్ని కర్ఫూ పెట్టినట్టే - థాయిలాండ్‌లో, ఫిలిప్పిన్స్‌లో - ఎందరో యువతు 
- తమ కుటుంబాలను పోపించటానికి - వళ్లమ్ముక్‌ కోవటానికి వెనకాడరని - ఒక “నగ్న వ. 
గుర్తించేస సరికి, బాధ, ఆశ్చర్యం కలుగుతుంది. 

ఇంకా కొన్ని ప్రదేశాలలో మన (ప్రయాణం ఒక డిటెక్టివ్‌ క్రైం కథలా సాగినా ఆశ్చర్య పోనవసరం 
లేదు - ఎటొచ్చి - ఆ కథకు ఒక ముగింపు ఉండదు! 


అట్లాంటా ఇంటర్నేషనల్‌ ఎయిర్‌పోర్ట్‌లో - నాతో పాటు వచ్చిన ఒక స్నేహితుడు - ఇమ్మిగ్రేషన్‌లో 
మాయమై పోయినపుడు నాకంతా అయోమయం - కైం కథలా అన్పించింది ! 


అలాగే హాంగ్‌కాంగ్‌ ఎయిర్‌పోర్ట్‌లో, నా మిత్రుడు తెచ్చిన, మనం రోజూతినే ' 'గన్‌పొడర్‌” చూసి 
కస్టమ్స్‌ వాళ్లు “స్నిఫ్‌ డాన్స్‌” తో అతనికి చెమటలు పోయించారు. 


ప్రేమ కథ 


ఒకనెల రోజులు ఐరోపా, అమెరికా అంతా తిరిగి తిరిగి ఇంటికి చేరిన తర్వాత - ఎన్ని రాత్రులు 
నిద్రలేకుండా పడివున్నాను? -చూసినవి గుర్తు చేసుకుంటూ, తీసిన ఫోటోలు మళ్లీ మళ్లీ 
చూసుకుంటూ - రాసుకున్న నోట్సులు తిరిగి తిరిగి చదువుకుంటూ కలిసిన వాళ్లను నాకు సహాయం 
చేసిన వాళ్లను - తోసివేసిన వాళ్లను - పగటి రెస్టారెంట్లను - నైట్‌క్షబ్‌లను - మహోధృత - నయాగరా 
హోరును - నెవెడా ఎడారి నిళ్ళబ్దాన్ని - అలాస్కా నిర్దీవ హిమశీతల మృత్యు సామీప్యాన్ని, 
ఆసియాలోని ఆత్మహత్యల ఆల్స్స్‌ పర్వతాలను, సబీ్‌వే రైలు శబ్దాలు - జెట్‌ విమానాల నిశ్శబ్ద 
షూలు - ఎన్ని - ఎన్ని నన్నలా - క్రొత్త ప్రేమికునిలా - ని(ద్రలేకుండా పడవేసినాయి! - ఇంత పునరుజ్జీవన 
శక్తి ఈ ప్రయాణాలకు ఎలా వస్తున్నది? 

ఒక రకంగా ప్రతి విదేశయాత్ర- ఒక (పమ వ్యవహారమే అనిపిస్తుంది ! 

ఏం మాటాడాలో తెలియదు! ఎక్కడికి, ఎలా వెళ్ళాలో అగమ్యంగా ఉంటుంది - వెళ్లిన కొలదీ - 
లోతుగా పాతుకు పోతుంటాము - ఎవరిని (పీమిస్తున్నామో తెలియక, ఎలా తెలియజేయాలో భాషరాక 
- ఒక తీయని భయం! ఒక మాయని ఆశ్చర్యం - ఈ విదేశ యాత్రలన్ని - అద్భుతమైన (పేమ కథలే 
అనిపిస్తుంది ! 

ఇంకా మనం కలలుకని - కళ్లలో తారలు నింపుకుని వెళ్లే ప్రదేశాలు - హాలీవుడ్‌ లాంటివి, మన 
కలల్ని ఎగతాళి చేస్తూ తళుకుతారలన్ని జలతారు తోరణాలని తెలియజేస్తూ - నమ్మశక్యం గాని 
- మాయాజాలమని మన కళ్లు తెరిపిస్తాయి - కాని ఇంటికి తిరిగి వచ్చిన తర్వాత అవే మనకు మళ్లీ 


ణి] రా రా తాా్ళా్‌ 


కలల్హా - కలల తీరాల్హా అనిపిస్తుంటాయి. మనం కలల్ని నమ్మటానికి కలల్లో నడవటానికి ఇష్టపడతాం 
కదా! మనం ఇంటి దగ్గర - ఎంత నిరాశా నిస్పుహలతో ఉన్నా - ఒక కొత్త ప్రదేశానికి, విదేశానికి 
వెళ్లగానే ఎనలేని ఎనర్జీ - అంతులేని ' ఆశా” వేశం మనల్ని చుట్టుముడతాయి - ఒక్క క్షణం ఖాళీగా 
ఉండనివ్వవు - అంటే మన కదలికలోనే - కలల దర్శణం, (పయాణంలోనే అంతులేని ' ఆనందం: 
దాగి ఉన్నాయా? ఇంటి దగ్గర ఉండే స్తబ్దతలో నుంచి దూరంగా జరిగిపోవటమే ఒక చైతన్యం! 


ప్రపంచపుటంచులు చూడటం, దిగంతాల - తీరాలను తాకడం - ప్రయాణం కాదు. ఒక రకంగా 
“ఎండ్‌ ఆఫ్‌ ది ఎర్లో' ఎక్కడ ఉంటుంది? “మళ్లీ నిన్ను నువ్వు చేరటంలోనే కదా! 


(ప్రపంచమంతా - ఒక అపరిచితునిగా, పరదేశస్తుడుగా ' అన్యుడు'గా (సంస్కృతిపరంగా) ఆయా 
(ప్రజల మధ్య తిరిగి - వారి అలవాట్లను, తినుబండారాలను రుచి చూసి, ఒక్కసారిగా “ఇంటికి” 
తిరిగివస్తే ఉండే అలసట - ఆనందం, “స్వయ” దనం మనల్ని ఎంతో ఆశావాదులుగా మార్చివేస్తుంది! 


కదలిక ఆంతరికం 


అసలు కదలిక అనేది మనకు ఉయ్యాల రోజుల నుంచే మొదలయ్యిందేమో? అలాగే ప్రతి 
కదలిక ఆంతరికమే కనిపిస్తుంది - ఒక పుస్తకం చదివినపుడు - ఒక సినిమా చూసినపుడు - ఒక కొత్త 
పరిచయం ఏర్పడినపుడు, ఈ కదలిక ఫీలవుతాం - మనకు తెలుస్తుంటుంది. ఒక మంచి నవల 
చదివితే - అది ఒకయాత్ర! ఇది మరింత లోతుగా పరిశీలించితే, 


మన ప్రతి ప్రయాణం - ఒక అపురూపమైన యాత్ర. మనం తిరిగి దర్శించిన ప్రదేశాల ప్రత్యేకతను 
- మనలోని మారుమూల కోణాలతో నింపుకుని - మనం సంపూర్ణులయ్యేందుకు దోహదపడతాయి. 
వునం దర్శించిన వాటితో వున ఊహాపోహలను రంగరించి - ఒక నూతన సత్యాన్ని 
సృష్టించుకోవటమనేది ఒక అసాధారణ - ప్రక్రియ ! 


మనం బయట (ప్రపంచంలో మనకు కనిపించే సత్యాలు - మనలో నుంచి - వెలికి తీయగలగాలి - 
మన హృదయాలలోనే - మనం బయట వెదికేవెన్నో వున్నాయి - సుందర నందన వనాలు - ఎల్లలులేని 
ఎడారులు - చీకటి కీకారణ్యాలు, మంచుకొండల అంచులు, అన్నీ మన మనసు మారుమూలల్లో 


దాగి ఉన్నాయి. 


అంటే - మనం ఎక్కడకు వెళ్లినా - మనము - మన ఇంట్లో మనవాళ్లు - మనలోనే వుంటారు కదా. 
అలాగే - మనం వెళ్లాలనుకున్న స్టల ప్రదేశాలను మనతో మోసుకు పోవాలి - ఎన్నో ప్రముఖమైన 
సుదూర తీరాలు, మరెన్నో సువిశాల ప్రదేశాలు, తరచూ మన ప్రక్కన నిదురపోతున్న వ్యక్తిలోనే 
ఉండవచ్చు! 

ఇప్పుడు - ప్రయాణాలు - యాత్రలు - బాహిరమూ - ఆంతరికము కూడా, మనల్ని చైతన్యంతో 
నింపేవిగా జాగరూకుని చేసేవిగా ఉంటాయి! ఒక తెలియని విషయాన్ని తెలుసుకోవటంలో - ఒక 
విజ్ఞత ఉంది, అది బుద్ది కుశలతను పెంచుతుంది, దురభిమానాన్ని రూపు మాపుతుంది; 
హాస్య పియత్యాన్ని పెంచి పోషస్తుంది. 

జర్మనీలో 'నడివేసవిలో' ఒక మిట్టమధ్యాహ్నం నడి రోడ్‌లో నడుస్తూ గడ గడ వణకుతుంటే, 
“ఇది సమ్మర్‌, ఎంజాయ్‌ '... అంటూ సలహా ఇచ్చాడు ఓ పెద్దాయన! 


ముస్ఫోరిలో కారులో నుంచి కాలు కింద పెడితే - కసుక్కున కరిచింది చలి! “ఇవ్వాళ చాలా 
తక్కువ, దిగండి” తొందర పెట్టాడు డ్రైవరు! 


అంటే "0౧6౧ 6/65“తో ఉండాలి - అని, బౌద్దబిక్షువులు ఎప్పుడూ తిరుగుతుంటారు - 
అంటే జాగరూకులై - (ప్రపంచాన్ని దర్శిస్తూ - తమనితాము తెలుసుకుంటూ ... గీతాచార్యుడు 
అన్నట్టు - మనిషి “ఎప్పుడూ జాగరూకుడై'” ఉండాలి! 

మనం ముందు అనుకున్నట్టు “(ట్రావెల్‌ - (పీమలాంటిదే అయితే, దానికి కారణం - మనల్ని 
నిద్రపోనివ్వకుండా, ఒక విచిత్ర మానసిక స్థితిలో ఉంచటమే ! 

ఆస్టీతిలో మనం వింటాం - చూస్తాం - తెలిసిన విషయం అని దేనినీ అ[(శ్రద్దచెయ్యం, ఉపేక్షించం! 
ఇంకా - మార్పుకు సిద్దంగా 

ఉంటాం! 

అందుకనే - ఎన్నో యాత్రలు - మంచి (పేమ కథల్లానే 

అలా సాగుతూనే ఉంటాయి! ''చ్రైవైతే!”” మనువు. 

సత్యాసత్యాల నిరంతర సమ్మేళనం, 

ఊహాపోహల అపూర్వ సంగమం - 

మన జీవన యాత్ర! 

పరిశీలించిన రచనలు : ఆల్మర్ట్‌ కామూస్‌, పీకో అయ్యర్‌, సాంతాయన. 


పలకరించిన వ్యక్తులు : నా యాత్రలకు సహకరించిన మిత్రులు - అపరిచితులు, తమ 
అనుభవాలను ఏకరవు పెట్టిన ఎందరో నాక్తయింట్సు ! 


“కోర్కెలను, భేషజాలను దేవతలూ జయించలేరు”' 
(1919వ సంవత్సరపు నోబెల్‌ సాహితీ పురస్కార స్వీకారోపన్యాసము) 
మూలం: కార్స్‌ ఫ్రడ్రిక్‌ జారి స్పిట్ట్సర్‌ అనువాదం: బి. ని. రామిరెడ్డి 


నేను 1845, ఏప్రిల్‌ 24న లీస్టర్‌ లో జన్మించాను. నాకు నాలుగు సంవత్సరాల వయసున్నప్పుడు 
మేము బెర్న్‌కి వెళ్ళి పోయాము. అక్కడ మా నాన్నగారికి స్విస్‌ కన్ఫెడరసీలో కోశాధికారిగా ఉద్యోగం 
వచ్చింది. 1856 - 57 శీతాకాలంలో నా తల్లి దండ్రులతో ఇంటికి తిరిగి వొచ్చాను. మా అత్తయ్య 
గారితో లీప్టర్‌లో ఉంటూ బాఫ్రిలోని ఓబెర్‌ జిమ్నాసియంలో చదువు కొనసాగించాను. దీన్నే 
పెడగాజియం అనేవారు. వ్షిల్లెల్ళ్‌ వార్షగెల్‌, జాకబ్‌ బక్రార్ట్‌ నాగురువులు. మా నాన్నగారి ఆదేశాను 
సారం 1863లో జ్యూరిచ్‌ విశ్వవిద్యాలయంలో లా చదివాను. 1865 - 70 ల మధ్య జ్యూరిచ్‌, 
హెడెన్‌ బర్గ్‌, బాస్తి విశ్వవిద్యాలయాలలో థియాలజి అభ్యసించాను. పరీక్షలు పూర్తయ్యాక జనరల్‌ 
స్టైండర్‌ స్కోల్డ్‌ ఆహ్వానంపై ఆయన పిల్లలకు ట్యూటర్‌గా ఉండేందుకు 1871 ఆగస్టులో పీటర్స్‌బర్ల్‌ 
వెళ్ళాను. 1879 వరకు అక్కడ వున్నాను. ఆ రోజుల్లో కొంత కాలం రష్యాలోను, కొంతకాలం 
ఫిన్గాండులోను గడిపాను. ఆ రోజుల్లోనే '' ప్రోమీథియస్‌ అండ్‌ ఎపీమీథియస్‌'” మీద కృషి చేశాను. 
1881లో సిట్టర్గండుకు తిరిగి వొచ్చాక ఆ గ్రంథాన్ని 'కార్ట్‌ ఫెలిక్స్‌ టానైమ్‌' అనే పేరుతో ప్రచురించాను. 
ఈ పుస్తకాన్ని పాఠకులు, సమీక్షకులు, ఎవరూ గుర్తించలేదు. కవితా రచనను జీవనాధారం 
చేసుకున్నందువల్త (ప్రయోజనం లేదని గ్రహించి, ఉపాధ్యాయుడిగా పని చేశాను. వార్తా పత్రికలకు 
(వ్రాస్తుండేవాళ్లో “1892 జులైలో, అద్నష్టవశాత్తు నాకు ఆర్థిక స్వాతంత్ర్యం లభించింది. “లుసెర్ని' క్రి 
వెళ్ళిపోయి, నాకుటుంబంతో సంతోషంగా జీవించ సాగాను. “| ప్రోమీథియస్‌ అండ్‌ ఎపిమీథియస్‌ 
(1883), “బట్టర్‌న్టైస్‌' (1889), “ (్రద్రేడెర్‌కాళ్టరి? (1891), “గుస్టైవో' (1892), “లిటరరీ 
సేరబుల్స్‌” (1892), '“బల్జాడెన్‌” (1896), “డెర్‌ గొట్టూర్డ్‌' (1897), “కానాడ్‌ డెర్‌ 
ల్వూటినెంట్‌' (1898), “లాఫింగ్‌ టూల్స్‌” (1898) రచించాను. 1900 - 1906ల మధ్య 
“ఒలింపియన్‌ (స్రింగో'ను నాలుగు భాగాలుగా (ప్రచురించాను. అవి 1) ఓవర్భర్‌, 2) హెరాది (బైడ్‌, 
3) హై టైడ్‌, 4) విండ్‌ అండ్‌ ఛేజ్‌. నా ఇతర గ్రంథాల్లాగే, మొదటి రెండు భాగాలను ఎవరూ 
పట్టించుకోలేదు. కాని; రెండు, మూడు భాగాలు ప్రచురితమౌతున్న రోజుల్లో, ప్రసిద్ద సం గీత కారుడు 
ఫెలిక్స్‌ వెయిన్‌ గర్ల్నర్‌ ఒక పాంస్లెట్‌ ద్వారా నన్ను జర్మన్‌ ప్రజలకు పరిచయం చేశాడు. ఆ విధంగా 
ఆయన నన్ను (ప్రపంచానికి తెలియజేశాడు. 


1909లో నా మహాకావ్యం నాలుగు భాగాలుగా (ప్రచురింపబడింది. 1920కల్లా అది అనేక 
పర్యాయాలు పునర్ము(ద్రింపబడింది. '' ఒలింపియన్‌ స్పింగ్‌' తరువాత “ బెల్‌సొంగ్స్‌” (1906), 
“ఇమాగో” (1908), “టు లిటిల్‌ మిసోగ మిస్ట్‌" (1907), “మై ఎర్హీయస్త్‌ ఎక్స్‌పీరియన్ఫెస్‌'? 
(1914) (పచురించాను. 
బి.వి. రామిరెడ్డి, సిద్దార్థా ఆర్ట్స్‌ & సైన్స్‌ కళాశాలలో ఆంగ్షోపన్యాసకులుగా పనిచేస్తున్నారు, విజయవాడ. 





హెరాల్డ్‌ హజార్శె, (వైర్మర్‌ నోబెల్‌ కమిటి 


1919వ సంవత్సరపు నోబెల్‌ సా 


న్న 
“ఒలింపియన్‌ స్ప్రింగ్‌ కు ఇవ్వాలని నోబెల్‌ అకాడమి నిర్ణయించింది. 


ఈ మహాకావ్యానికి ఈ మధ్య సంవత్సరాల్లోనే మంచి ప్రాచుర్యం లభించింది. ఆ మహా కావ్యానికి 
సంబంధించిన సందేహాలను పరిహరించి ఆ కావ్యపు గొప్ప లక్షణాలైన కావ్యత్వ, కళాత్మకతలను 
జాగ్రత్తగా పరిశీలించవలసి వుంది. 


ఈ కవియొక్క సాహిత్యానికీ - పాఠకుల అవగాహనకూ మధ్య ఏర్పడిన వెలితివ్లు ఎవరికీ లోపం 
జరక్కపోగా ఆ కావ్యార్డ్హాన్ని లోతుగా, విస్త్రృతంగా అర్ధం చేసుకునేందుకు వీలుకలిగింది. 

స్పిట్ట్ట్లర్‌ రచించిన మహాకావ్యం “ఒలింపియన్‌ (స్టింగ్‌ స్వీడన్‌, జర్మనీలలో బహుళ ప్రచారం 
పొందింది. 1909 నుండి ప్రపంచయుద్దం ముగిసేవరకు ఈ కావ్య పఠనాభిలాష పాఠకుల్లో దినదిన 
(ప్రవర్ణమానమౌతూ వొచ్చింది. అందువల్ల ఈ కావ్యం అనేక పునర్ముద్రణలుపొంది వేలాది కాపీలు 
అమ్ముడు పోయాయి. ఈ రోజుల్లో 600 పేజీల, ఒలింపిక్‌ దేవతలను గురించిన పద్యకావ్యాన్ని 
పఠించాలంటే పాఠకుడికి తీరిక ఓపిక ఉండాలి. ఇలాంటీ కావ్య నిర్మాణంలో తన కవితా శని, దశాబ్దాల 
కాలాన్ని వినియోగించిన కవి తన సమకాలీన సామాజిక జీవితపు వొత్తిడుల నుండి తననితాను దూరం 
చేసుకున్నాడు. 

ఈ వైరుధ్యాలను మెత్తబరిచేందుకు అతడేమీ ప్రయత్నించలేదు. అందుకు భిన్నంగా, కావాలనే, 
పాఠకులను గందరగోళ పరిచే, పాఠకులలో వ్యతిరేకతను రేకెత్తించే విషయాన్ని, రూపాన్ని 
ఎంచుకున్నాడు. అలాంటి కవితా ప్రపంచాన్ని అవగాహన చేసుకోవడం కష్టతరం. మొదటి నుండి 
అతడు ధైర్యంగా తన నాయకుల నాటకీయమైన సంభాషణల, అంతర్మథన స్వగతాలదారిన ఓపికగా 
ప్రయాణించేందుకు, చిత్రమైన కవితా మార్గాలలో తన పాఠకులను తనతో బాటు నడిపించుకునేందుకే 
ప్రయత్నించాడు. అలాగ అతడు హోమర్‌ విధానాలను అనుసరించినప్పటికీ, ఒక అనుకోని గమ్యాన్ని 
చేరుకున్నాడు. 

అయితే హోమర్‌కు స్పిట్ట్లర్‌కు మధ్య వారి కావ్య నిర్మాణాల్లో చాలా తేడాలు కొట్టవచ్చినట్టు 
కనబడతాయి. అతడు తన (ప్రతీకలతో, ఉదాహరణలతో భాషా శాస్త్ర, వేత్తలను, వారి శిష్యుల్ని, వారి 
పాండిత్యాన్ని ఆకర్షించే ప్రయత్నం చేశాడు. అతని ఒలింపియన్‌ దేవతలు, నాయకులు, పురాణగాథలు, 
గణాచారులు ప్రాచీన (గ్రీకు తాత్విక కవుల్ని అరుదుగా మాత్రమే గుర్తుచేస్తారు. స్పిట్ట్సర్‌ ఎవర్నీ 
అనుకరించడు. అతని పురాణం పూర్తిగా అతని వ్యక్తోతం. అతని పాత్రల జీవన సమరం, అంతర్మథనం, 
అతని ఆదర్శ ఊహాత్మకత నించి; మానవుడి ఆశలు, వైఫల్యాలు, ఎండమావుల వెంట పరుగులు 
మొదలైన జీవితపు వొత్తిళ్ళనించి రూపుదిద్దుకున్నవే. కల, నిజం కలగలసిన తన రచన ఆధునిక 
కళామర్శ్మజ్ఞులకు అర్ధంకానందుకు అతడేమీ బాధపడలేదు. 


స్పిట్టర్‌ ' ఒలింపియన్‌ సింగ్‌ కు సమగ్రమైన సమీక్షను ఇచ్చేందుకు ప్రయత్నించాను, కాని అది 


చా యా రాయా! 


అసాధ్యం. ఒలింపస్‌కు చెందిన (ప్రకాశవంతమైన జీవితం, విశ్వం, వ బలీయమైన పరీక్షలు - 
మానవుడి కృతఘ్నత, నేరం, విషాదం మొదలైన వాటి ముందు బలహీనమైన కోరికలుగా అనిపిస్తాయి. 
జయస్‌ కుమారుడైన హెరాక్షిస్‌ తండ్రి, బంధు మిత్రులు అతనికి గొప్పు సంపూర్ణతనిచ్చినా, అతడు 
దేవతల రాణి అయిన హెరా ద్వేషంతో, శాపంతో నలిగిపోతాడు. 


తమ సాహస కృత్యాలతో, కార్యాలతో, పోరాట విజయాలతో వారి అంతకలహాలతో ఒలింపియన్స్‌ 
ఎంత మానవాతీతులు అయినప్పటికీ వారి కోరికల్నీ, భేషజాల్ని నిర్మూలింప జేసుకోలేక పోయారని 
కవి తెలియజేస్తాడు. 


వాటన్నింటీకంటె కర్మను శాసించే విశ్వనాయకత్వం ఒకటుంది. వాటికి దిగువన మనకు దగ్గరగా 
పారి[శ్రామికీ కరణ, ఆత్మ రహితమైన ప్రకృతి శక్తులున్నాయి. వాటిని దేవతలు, మనుషులు తమకోసం 
తామే ఉపయోగించుకోవాలి. అయితే మనిషి వాటిని తన అహంకారంతో, ద్వేషంతో 
దుర్వినియోగపరిచి నాశనానికి ఉపయో గిస్తున్నాడు. ఈ మహా కావ్యం విమానాలు మొదలైన విచిత్ర 
సృష్టులతో, మహా సౌధాలతో హోమర్‌ని మరిపిస్తుంది. అయితే మనుషులు కృత్రిమ సూర్యుడిని 
సృష్టించి, విశ్వాంతరాళాల మీద సూర్యుడి పెత్తనాన్ని అంతం చేయాలనే ప్రయత్నంలో, 
విషవాయువులతో నిర్మించిన ళటంతో సూర్యుడి మీద దాడిచేయడం - మనిషితన భౌతికశా స్త్రజ్ఞాన 
శక్తులతో, మితిమీరిన స్వాభిమానంతో తన సర్వ నాశనాన్ని తానే కొని తెచ్చుకోవడాన్ని రుజువు 
చేసుంది. 

అర 1 లాగొ స్పిట్టర్‌ అలాంటి విచిత్రమైన లక్షణాలను హాస్యాత్మకంగా తన నాయకుల ద్వారా 
వర్ధిస్తాడు. అతన్నిశెలికి గొప్ప వైవిధ్యముంది. అతని ఉపమానాలు, ప్రకృతి వర్ణనలు తన జన్మ భూమిలోని 
ఆల్న్స్‌ సౌందర్యాలను గుర్తు చేస్తాయి. అతని ఇయాంబిక్‌ హెక్సామీటర్ధు తమ పురుష స్త్రీత్వా లయలతో 
అతని భాషా శక్తిని ప్రవహింప జేస్తాయి. అవి అతని మాతృభాషాలక్షణాలే. 

ఈ అకాడెమి స్పిట్టర్‌ కవిత్వపు స్వేచ్చా సంస్కృతికి ఈ పురస్కారాన్నివ్వడానికి సంతోపిస్తున్నది. 
అనారోగ్య కారణాలవట్ర స్పిట్ట్ట్రర్‌ ఇక్కడికి వొచ్చి స్వయంగా ఈ పురస్కారాన్ని అందుకోలేక 
పోతున్నారు. అందుచేత స్విస్‌ ఎంబసీద్వారా ఈ పురస్కారాన్ని వారికి అందజేస్తున్నాము. 


ఈ సందర్భంగా కి సర్‌ ఆస్కార్‌ మాంటెలియనస్‌, స్వీడిష్‌ విదేశాంగ శాఖామాత్యులు 
కౌంట్‌రాంగెల్‌కు ఈ పురస్కారాన్ని అందజేసి, అకాడెమి తరపున వారి గౌరవాభివాదాలను కవికి 
తెలియజేయవలసిందిగా కోరారు. ఆయన అనారోగ్యం నుండి త్వరగా కోలుకోవాలనీ, ' ఒలింపియన్‌ 
స్ప్రింగ్‌ లాంటి మహాకావ్యాలను మరిన్నిటిని రచించాలనీ ఆశవెలిబుచ్చారు. 


కార్డ్‌ స్పిట్ట్లర్‌ (1845-1924) *“ప్రోమాధియస్‌ ది సఫరర్‌'' పేరుతో తన కావ్యాన్ని 1924లో 
ప్రచురించాడు. అతని సంపూర్ణ గ్రంథాలు తొమ్మిది సంకలనాలుగా 1945-509 మధ్య జ్యూరిచ్‌లో 
(ప్రచురింపబడ్డాయి. 


నిద్రలేమికి విరుగుళ్లు ఏమిటి ? 


ని ద్రలేమివల్ల అనేక రకాలయిన దుష్ఫలితాలు కల్లుతూ ఉంటాయి. 
* అవిశ్రాంతిగా తయారవుతారు. 


* మూడీగాఉంటారు. 


స 


ఆలోచనా సామర్థ్యం, ఉత్పత్తి శక్తి తగ్గుతుంది. 


+ 


శరీర ఇమ్యూనిటీ వ్యవస్థ బలహీనపడి సులువుగా వైరస్‌లదాడికి బలయిపోతూ ఉంటారు. 


స 


ఆటో ప్రమాదాలు ఎక్కువగా ఈ నిద్రలేమి గల (డ్రైవర్ర వల్ల జరుగుతాయి. 


న్‌ 


ఈ బాధగల ఉద్యోగులు తరచు ఉద్యోగానికి వెళ్లక పోవడం వల్ల ఆ కంపెనీలు ఆర్థికంగా 
దెబ్బతింటూ ఉంటాయి. 


ఎంత నిద్ర కావాలి ? 
సుఖనిద్ర మనిషికి ఎంతకావాలి? అనేది మనిషి మనిషికీ మారుతూ ఉంటుంది. మనలో చాలా 
మందికి కనీసం అనుదినం రాత్రి? లేక 9 గంటలు నిద్ర అవసరం. 


ఆడవారిలో చాలామందికి 'నిద్రూ పట్టడంలో ఎంతో సమస్యను ఎదుర్కొంటూ ఉంటారు. 
మెనోపాజ్‌, గర్భిణీ, రుతుస్రావం తరువాత ఆఖరి రెండు వారాల సమయాలలో వీరికి నిద్రపట్టకపోవడం 
ఒక ఇబ్బందిగా తయారవుతుంది. 


మనిషిమెదడు - మనసు రోజంతా శ్రమించిన తరువాత తిరిగి శక్తిని పుంజుకునేందుకు కొంత 
విశ్రాంతి సమయం అవసరం. మనిషి శ్రమించడం అంటే ఏదైనా కావచ్చు. ఆడవచ్చు, పాడవచ్చు, 
పాఠాలు చెప్పవచ్చు, ఇంటిపని, పిల్లల పని ఏదైనా చేయవచ్చు. 


తగిన విశ్రాంతి మెదడు - మనసు పొందగల్లితే మళ్ళీ పనిచేసే శక్తిని అవి పాందగల్లుతాయి. తగిన 
నిద్ర లేక పోతే మనసు (ప్రశాంతంగా, స్పష్టంగా, సమర్ధవంతంగా పనిచేయలేదు. 
శారీరకంగా శక్తి హీనత కల్షినట్టయితే దైనందిన జీవితంలోని ఒత్తిడిని, (శ్రమను తట్టుకునే శక్తినే 
మనిషికోల్పొతాడు. 
సి.వి. సర్వేశ్వర శర్మ, ప్రెసిడెంట్‌, కోనసీమ సైన్సు పరిషత్‌, అమలాపురం. 


క కనన నతన | గయా 


ఏమి చెయ్యాలి ? 
ఇన్‌సోమ్నియా రాకుండా జా గ్రత్తలు తీసుకోవాలి. దైనందిన జీవిత శైలిలో చిన్న చిన్న మార్పులు 
చేసుకుంటే మంచి నిద్రపడుతుంది. అసలు ఎందుకు నిద్ర పట్టడం లేదు? అనే అంశంపై ముందు 
వైద్యుని సంప్రదించాలి. 
ఆర్హరయిటీస్‌, మానసిక సమస్యలయిన డిప్రెషన్‌, వంటివి నిద్రలేమికి అసలు కారణాలు కావచ్చు. 
వాటి విషయం తేల్చుకోవాలి. అవే కారణాలయితే వాటికి వైద్యుని సలహా మేర చికిత్స చేయించుకుంటే 
నిద్ర లేమి ఉండదు. 


నిద్ర లేమి తప్పు ఇతరత్రా ఏ సమస్యలు లేవనుకుందాం. అప్పుడు ఏమి చెయ్యాలి? 


నిద్రకు ఉపక్రమించే ఒకగంట లేదా రెండు గంటల ముందు బాగా రిలాక్స్‌ కావాలి. ఈ సమయంలో 
చేయాల్సిన పనుల గురించి ఎక్కువగా ఆలోచించకూడదు. ఆవేశ పరచే లేదా ఉద్రేకపరచే పనులు 
కూడా ఈ టైములో చేయకూడదు. 


టి.వి.లో హింసాపూరిత లేదా ఉద్వేగ భరితమైన సన్నివేశాలు చూపిస్తూ ఉంటే టి.వి. స్విచ్‌ 
ఆపు చేయాలి. మీకు ఇష్టమైన వ్యాయామం ఏదైనా ఉంటే దానిని చేయవచ్చు. 


శరీరంలో ఉండే జీవగడియారం మంచి పని తీరులో ఉండేటట్టు చేసుకోవాలి. ప్రతిదినం ఒక 
నియమిత సమయంలో ని(ద్రకు ఉపక్రమించే నియమావళి అలవరచుకోవాలి. 


నియమిత సమయానికి ముందుగా నిద్రముంచుకు వస్తూంటే మీ సమయం వరకూ మెళుకువా 
ఉండే ప్రయత్నం వాంఛనీయం. నిద్ర సమయానికి నిద్ర రాక పోతే నిద్ర వచ్చేవరకు మెళుకువగా 
ఉండాలి. 


నిధించే సమయం మార్చు చేసుకోవాలి 

నిద్ర నిర్ణీత సమయానికి కాక వేరే సమయానికి ప్రతి రోజూ వస్తూంటే మీరు నిద్రించే నిర్దీత 
సమయాన్ని నిద్ర వచ్చే సమయానికి మార్చుకుంటే ఉత్తమం. కాకపోతే ఆ సమయం నిద్రకుపక్రమించే 
సమయంగా ఉండాలి. 


మంచం మీద ని(ద్రించేందుకు పరుండిన యిరవై లేదా ముప్పయి నిముషాల్లో నిద్ర రాకపోతే ప్రక్క 
గదిలోకి వెళ్ళి ఏదైనా పుస్తకం నిద్ర వచ్చే వరకు చదవాలి. 


మంచం మీద పడుకున్న తరువాత నిద్ర పట్టి మెళుకువ వచ్చి మళ్ళీ నిద్ర పట్టక పోతే ఎలా? 
అప్పుడుకూడా రీడింగ్‌ రూమ్‌లోకూర్చుని నిద్ర వచ్చే వరకు పుస్తకం చదవాలి. ఇలా తరచు చేస్తూ 
ఉంటే నిద్ర లేమి తగ్గుతుంది. 


ప్రతి దినం మీరు ఎప్పుడు నిద్రకు ఉపక్రమించినా నిద్రనుండి మెళుకువకు వచ్చి మంచం దిగి 
బయటకు వచ్చే సమయం ఒక ఖచ్చితమైన సమయంగా నిర్ణయించుకోవాలి. ఉదయం ఇలా ఒక 
నియమిత సమయాన్ని నిద్రనుండి మేలొనడానికి ఎంచుకుని పాటిస్తే శరీరంలోని జీవగడియారం 
పనితీరు బాగుంటుంది. 





పైగా రాత్రి మీరు అనుకున్న సమయానికి నిద్ర వస్తుంది. మధ్యాహ్న సమయంలో చిన్న 
కునుకుకూడా పడుతుంది. మధ్యాహ్నం కునుకు యిరవై లేదా ముప్పయి నిముషాలకు మించి 
ఉండకూడదు. 


వ్యాయామం తప్పక చేయాలి 

(క్రమం తప్పుకుండా రోజూ నా వ్యాయామం చేయాలి. ఇది మంచి నిద్రకు సహకరిస్తుంది. వ్యాయామం 
నిద్రసమయానికి రెండు మూడు గంటల ముందు చేయకూడదు. (ప్రతి దినం కనీసం అరగంటకు 
మించి వ్యాయామం చేయడం ఉత్తమం. 

పడుకునే సమయానికి ముందు వ్యాయామం చేస్తే నిద్రా భంగం అయ్యే (ప్రమదాం ఉంటుంది. 
సుఖని|ద్రకు పాటించాల్సిన కొన్ని విషయాలు. 

* పడకగది చల్లగా ఉండేటట్టు చేసుకోవాలి. చలివేస్తే కప్పుకునేందుకు దుప్పటి మంచం మీద 

అందుబాటులో ఉంచుకోవాలి. 
* వేడినీటి స్నానం నిద్ర సమయానికి అరగంట ముందు చేయడం మంచిది. 


* మంచం మీద పడుకునే ముందు తేలిక ఆహారం పాలు లేదా బిస గట్టు తీసుకోవాలి. 


¢ 


నిద్రించేముందు మీకు నచ్చిన నిద్రకు ఉపకరిణి అంటే చక్కని సంగీతం లేదా పాట వంటివాటిని 


t 


నిద్రకు ఉపక్రమించే ముందు తాళాలన్నీ సరిగా వేసుకున్నదీ లేనిది చెక్‌ చేసుకో వడం మరుసటి 
రోజు దుస్తులు రడీ చేసుకోవడం వంటి పనులు పూర్తి చేసుకోవాలి. 


చేయకూడని పనులు 
* రాత్రి భోజనం అనంతరం ఆల్కహాలు వంటి పానీయాలు సేవించరాదు. ఆల్కహాల్‌ నిద్రను 
ప్రేరేపించవచ్చు కాని నిలకడ లేని నిద్ర వస్తుంది. 


* రాత్రిపొద్దుపోయాకకాఫీ , టీ, కోలాలవంటి వాటిని తాగకూడదు. కెఫీన్‌కు సున్నితంగా 
ఉండేవారు వీటిని ముట్టకూడదు. 


* రాత్రి పొగతాగడం నిషేధించుకోవాలి. ఇది నిద్రలేమికి సహకారి. 
* రాత్రి మితిమీరి భుజించకూడదు. 
* మీపడకగది నిద్ర, సెక్సుకు తప్ప ఇతర పనులకు కేటాయించ కూడదు. 


* నిద్రరావడం లేదని వర్రీ పడకూడదు. అసలు నిద్రకుప[క్రమించే ముందు దేని గురించి వర్రీ 
పడకూడదు. 


నిద్రమాత్రలతో పని లేకుండా చిన్న చిన్న చిట్కాలు పాటించడం వల్ల సుఖనిద్ర మీ చేరువవు 
తుందని గుర్తుంచుకోండి. 


(ం 


బ్రవరి 19వ తేదీతో 84 దాటి 85వ వడిలో, పడుటన్న 

స్వగతం నుండి స్వగతానిక 


- డా॥ యు.ఎ. నరసింహమూర్తి 
(గత నంచిక తరువాయి) 
లుబ్దావధాన్ల స్వగతాలు నోరు కట్టుకోలేక వెళ్ల బొసుకున్నవి కావు. తనలోకి తాను చొచ్చుకుని 
పోయి తన ఆత్మను తాను దొలుచుకున్నవి. ఆ మాటల తీరేవేరు. అందులో ఉన్న విషయమే వేరు. 
అవి ఉద్రేకాల వెల్టువలే కాని ఆలోచనల పోగులు కావు. గిరీశం మాటల్లో అతని తెలివి అంతా 
కనిపిస్తుంది. లుబ్బావధాన మాటల్లో అతని అనుభూతులన్నీ వెల్లడౌతాయి. (ప్రేక్షకుల వేపు కన్నెత్తి 
చూసినట్టుకూడా కనిపించవు. ఆత్మావలోకనం కనిపిస్తుంది. బౌగాముల విచారం కనిపిస్తుంది. 


వివరణాత్మక స్వగతాలలో (ప్రతినాయక స్వగతాలను కూడ చెప్పుకోవాలి. ప్రతి నాయకుని 
శీలమంతా వెల్లడి చేయడానికి ఈ స్వగతాలు ఉపయోగపడతాయి. మృచ్చకటికంలో శకారుడి 
స్వగతాలలో ఈ లక్షణం కనిపిస్తుంది. కన్యాశుల్కంలో శకారుడు రామప్పంతులే. కన్యాశుల్కం 5వ 
అంకం 5వ రంగంలో రామప్పంతులు స్వగతం ఒకటుంది. ““కంటెపోయిందంటే మూడు రూపాయలా 
చేతిలో పెడతాడు! ( విరసంగా నవ్వును) వీడి తాళం పడతాను!” అంటూ హెడ్‌ కానిస్టేబులు మీద 
యినస్‌ష్మెక్టరుకి వొకటి, తాసిల్టారుకి వొకటి, ఆకాశరామన్న అజ్జీలు పంపుతాను” అంటూ తన 
శీలాన్ని వెల్ల డించుకున్నాడు రామప్పంతులు. ఆ స్వగతమంతా అభివ్యక్ట్ష స్వగతమే. ఇక్కడ రామప్పంతులు 
చాలా చిక్కుల్లో పడ్డాడు. ఆరాత్రి ఏం చెయ్యాలో ఎక్కడుండాలో అతనికిపాలు పోలేదు. మాయగుంట 
ఏమయింది? కంటె ఏమయింది? మధురవాణి దగ్గరకు మళ్లీ వెళ్లడమెలా? రహస్య భేదనానికి 
మార్గాలేమిటి? ఈ (ప్రశ్నలు వాటి సమాధానాలతో రామప్పంతులు శీలంతోపాటు, అతని మనస్టీతి 
కూడా ఈ స్వగతంలో అద్భుతంగా వెల్లడయింది. ఇలాంటి స్వగతాలు పేక్టియరు నాటకాలలోనూ 
కనిపిస్తాయి. 
ఉత్తర రామ చరిత్రలో సీత, ముద్రారాక్షసంలో చందనదాసు వంటి పాత్రలు ఆత్మహత్యను 
గూర్చి తమలో తాము ఆలోచించుకున్న స్వగతాలున్నాయి. షేక్ట్రియరు నాటకాలలో ఇలాంటివి 
మనకు కనిపిస్తున్నాయి. కన్యాశుల్కంలో ఆత్మహత్యా సందర్భానికి తగిన స్వగతాలు లేక పోయినా 
లుబ్బావధాన్త స్వగతాలలో అంతటి గాఢ పరితాపం మాత్రం కనిపిస్తోంది. పంచమాంకం చివరలో నున్న 
రామప్పంతులు స్వగతం దయనీయమైనదైనా పాత్రశీలాన్ని బట్టి సహృదయుడు పాత్రతో 
సహానుభూతిని పొందలేక కొంచెం ఎడంగానే ఉంటాడు. ఐనా రసాభివ్యక్తికి గాని, రసానుభవానికి 
లోటు కలగదు. 


కన్యాశుల్కం నాటకంలో ఒక ఉత్తరం చదివే దృశ్యం ఉంది. నాటకాల్లో ఉత్తరాలు ఇటు ప్రాచీన 
భారతీయ నాటక కర్తలకు గాని, అటు పాశ్చాత్య నాటక కర్తలకు గాని కొత్తకాదు. పక్స్రియరు 


డా॥ యు. ఏ. నరసింహమూర్తి, విజయనగరం, మహారాజా కళాశాలలో తెలుగు శాఖాధ్యక్షునిగా 
పదవీ విరమణ చేసి, అక్కడే యు.జి.సి. ఎమిరిటస్‌ రీసెర్చి ఫెలోగా ఉంటున్నారు. 


గతా రో డా 


మేక్‌బెత్‌, సెంటిలిన వంటి నాటకాలలో ఉత్తరాలు మనకు కనిపిస్తాయి. అంతేకాదు ఉత్తరాలకు 
సంబంధించిన స్వగతాలు, హాస్య కల్పనలు కూడా కనిపిస్తాయి. ఈ విషయంలో గురజాడ 
షేక్ట్రియరు నాటకాలతో (ప్రభావితుడైనట్టు కనిపిస్తుంది. కన్యాశుల్కంలో గిరీశం ఉత్తరానికి చాలా 
ప్రాధాన్యముంది. దాదాపుగా అది ముద్రారాక్షసంలో ని ఉత్తరమంత (ప్రాధాన్యాన్ని సంతరించుకున్నదని 
అనవచ్చును. ఆ ఉత్తరాన్ని ముందు రామప్పుంతులు తనలో తాను చదువుకోవడం ఆరంభించి 
మధురవాణి అడిగిన మీదట బయటకు చదవడం కొనసాగించేడు. అందుచేత గురజాడ 


కన్యాశుల్బంలో లేఖా స్వగతాన్ని కూడా ప్రవేశపెట్టినట్టు భావించాలి. 


అభిజ్ఞాన శాకుంతలం చతుర్జాంకం ఆరంభంలో కణ్వశిష్యుడు ప్రవేశించి కణ్వుడు ప్రవాసం 
నుండి తిరిగివచ్చినట్టు, ఆయన నిర్వహించే ప్రాతకాల అగ్ని కార్యానికి వేళ అయినదీ లేనిది 
తెలుసుకున్నట్టు సంభాషిస్తాడు. ఈ సమయంలో వేళను నిరూపించడానికి చంద్రాస్తమయ, 
సూర్యోదయ వర్ణనలు చేస్తాడు. పూర్వ నాటకాలలో స్వగతాలలో ఇటువంటి వర్ణనలు చేసే వాడుక 
ఉంది. పాశ్చాత్య నాటకాలలోను, షేక్స్రియరు నాటకాలలోను కూడా ఈ పద్దతి కనిపిస్తుంది. 
గురజాడ ఏడంకాలు, ముప్పై ఏడు దృశ్యాలతో కూడిన పెద్ద నాటకం రాసినా ఎక్కడా వర్ణనలకు 
చోటునివ్వలేదు. ఆ పద్దతి ఆయనకు సమ్మతం కానట్టు కనిపిస్తుంది. నాటకంలోని వాతావరణానికి 
భిన్నమైన సౌందర్య కల్పనలకు ఆయన వ్యతిరేకి. గిరీశం స్వగతాలలో బుచ్చమ్మ వర్ణన, సమకాలీన 
వాతావరణ వివరణ కొంత కనిపిస్తుంది. పాత సంప్రదాయాలను పునః ప్రతిష్టించడం గురజాడ 
అభిమతం కాదు. 


అభిజ్ఞాన శాకుంతలంలో కణ్వ శిష్యుడు నిష్కమించకుండానే అనసూయ రంగస్టలం మీద 
(ప్రవేశిస్తుంది. ఈ ప్రవేశాన్ని కాళిదాసు “(ప్రవిశ్య పటాక్షేపేణ”” అని సూచిస్తాడు. ““పటాకేపం'’ 
అంటే “తెరను తొలగించుకుంటూ రావడం?” (యవనికాపనోదనము) అని చెప్తూ కాటయ వేమారెడ్డి 
“హర్ష శోకాది సంభ్రమ యుక్తస్య పాత్రన్య ప్రవేశ పటాక్షేపేణ క్రియత ఇతి కవి వ్యవహార? అని 
వివరిస్తాడు. ఈ విధంగా రంగస్థల సంబంధమైన సూక్ష్మాతిసూక్యమైన అంశాలను స్పష్టంగా 
నిద్దేశించడానికి ప్రాచీన భారతీయ నాట్యశాస్త్ర వివరణ కర్తలు నాటికీ నేటికీ పొశ్ళాత్య నాటక కళా 
మర్మజ్ఞుల కంటే ఒకడుగు ముందుగానే ఉన్నారని ఘంటాపథంగా చెప్పవచ్చును. ఈ ప్రవేశ 
సందర్భంలో అనసూయ మన స్థితి స్వగతానికి ఉన్ముఖంగా ఉంది. దుష్యంతుడు శకుంతలకు 
అన్యాయం చేసాడని ఆమెకు నిర్జారితమయింది. కణ్వ శిష్యుని (ప్రకృతి వర్గనలోని వ్యంగ్యార్ధం ఆమె 
మనోగతాన్ని దృఢ పరచింది. కణ్వ శిష్యుని నిగ్గమనాన్ని కూడా ఆమె గమనించలేదు. రంగష్టలం 
శూన్యంగా ఉంది. అప్పటికింకా ప్రియంవద (ప్రవేశించలేదు. ఆ శూన్యాన్ని అనసూయ స్వగతం 
కనబడకుండా చేసింది. ఇలా ఒక పొత్ర నిష్క్రమించి ఇంకొక పాత్ర (ప్రవేశించడానికి ఉపయోగపడే 
స్వగతాలను అనుసంధాన స్వగతాలు (Link soliloquies) అని అంటారు. ఇవి చాలా చిన్నవిగా 
ఉంటాయి. సాధారణంగా ఒక వాక్యం, రెండు వాక్యాలలో తేలిపోతాయి. ఒక్కొక్కప్పుడివి పద్య, 
గేయ రూపాలలో కూడా ఉండవచ్చును. షేక్ట్రియరు హేమ్లెట్‌ (IV, 5, 16-20), జూలియన్‌ సీజర్‌ 


ets 


(Il, 1 229, 233, IV, 3, 267-274) వంటి నాటకాలలో పద్య రూపంలో ఉన్న అనుసంధాన 
స్వగతాలు కనిపిస్తాయి. 


కన్యావుల్కం ప్రథమాంకం ప్రథమ రంగంలో గిరీశంతో మాటలు ముగిసిన తర్వాత వెంకటేశం 
నిష్క్రమిస్తాడు. ఆ తర్వాత ఫోటో గ్రాపు పంతులు బంట్రోతు ప్రవేశిస్తాడు. ఈ నిష్క్రమణ ప్రవేశాల 
మధ్యనున్న అంతరాన్ని గిరీశం తన స్వగతంతో కలుపుతాడు. “ఈ వ్యవహారమొహటి ఫైనలైంది. 
ఈ రాత్రి మధురవాణికి పార్టింగ్‌ వొకటి యివ్వందే పోకూడదు. 


(రాగ వరసతో పాడును) 
నీవైటు నాడిలైటు - నిన్ను మిన్న - కానకున్న 
క్వైటు రెచడ్‌ స్టెటు - మూనులేని నైటు”! 


ఈ పాట, భాష భావం అన్నీ సహృదయులు పాత్ర నిష్క్రమణ - (ప్రవేశం మధ్యనున్న 
అంతరాన్ని విస్మరింపజేసేవే. రెండవ రంగంలో గిరీశం వస్తూన్నప్పుడు మధురవాణి తలుపు 
తియ్యడానికి వెళ్లినప్పుడు రంగస్టలం క్రియాళూన్యంగా ఉండకుండా రామప్పంతులు “వేళగాని 
వేళొచ్చాడు గాడిదకొడుకు, తంతాడు కాబోలు, యేమిటి సాధనం, మంచంకింద దూరదోం'' అని 
తనలో తాను అనుకోవడం కూడా అనుసంధాన స్వగతమే. పాటల విషయంలో షేక్స్రియరు 
(ప్రభావం కనిపించినా అనుసంధాన స్వగతాలన్నీ ఆయన (ప్రభావంతో వచ్చినవనిగాని, పాశ్చాత్య 
నాటక ప్రభావంతో వచ్చినవని గాని చెప్పవలసిన పనిలేదు. ప్రపంచంలో ఏ నాటకంలోనూ లేనన్ని 
స్వగతాలు ముద్రారాక్షసంలో ఉన్నాయి. అసలు దానిని స్వగతాల నాటకం అనవచ్చును. అందులోని 
కుట్రలు - కుయుక్తులతో నిండిన రాజకీయ వాతావరణం కారణంగా ఏ పాత్రా తనలో తాను 
ఒకసారిగా మాట్లాడుకోకుండా, ఎదుటిపాత్రతో మాట్లాడదు. 


ప్రవేశ నిష్క్రమణ స్వగతాలు తప్ప మిగిలిన స్వగతాలన్ని ఒక విధంగా అనుసంధాన స్వగతాలేనని 
అనవచ్చును. కాని ఒకటి రెండు వాక్యాలలో నిష్క్రమణ ప్రవేశాల మధ్య నుండే విలంబాన్ని పూరించే 
స్వగతాన్ని అనుసంధాన స్వగతమని వ్యవహరిస్తారు. కాని అది శుష్కమైన సంభాషణ కాకూడదు. 
మొదటి రంగంలోని గిరీశం అనుసంధాన స్వగతం మధురవాణితో అతనికున్న సాన్నిహిత్యాన్ని, 
మధురవాణి సమ్మోహకశక్తిని తన ప్రవేశ స్వగతంలో మధురవాణిని స్పృశించి విడచిన గిరీశం 
““'మధురవాణిని వదలడమంటే మనస్కరించకుండా వుంది” అనడంలోని తాత్సర్యమేమిటో ఈ 
అనుసంధాన స్వగతంలో బలపడి, పొటో గ్రాఫు పంతులు బంట్రోతు తెచ్చిన ''యాడాది కిందట 
మీరూ సాన్టీ కలిసి యేసుకున్న పాటో గ్రాపుల కరీదు'' అన్న వృత్తాంతంతో సహృదయుల 
హృదయాల్లో స్థాపితమౌతుంది. ఇదే గిరీశం తృతీయాంకం నాల్గవ రంగంలోని వివరణాత్మక 
స్వగతంలో ''యిన్నాళ్లు మధురవాణి వల్గొ పడి యెలా యాస్‌ని అయిపోయినానో నాకు నామట్టుకే 
ఆశ్చర్యంగా వుంది! మధురవాణికీ యీ మనిషికీ కంపారిజన్‌ వున్నదా! అది రంగువేసిన గాజుపూస 
యిది ప్యూర్‌ డైమండ్‌'' అంటాడు. వరుసగా మూడు స్వగతాలలో స్వగతానికి స్వగతానికి మధ్య 


9 fo Dia స వా ప a] ఆ నావ్‌ 
గిరిశం మానసిక పరిణామం ఎలా ఉందో, నాటక నిర్మాణం ఎల మ = న ఇతివ్రత్తంల 
క a Coa ty అట 
వాటి స్టానం ఎలా బిగుసుకు పోయిందో మనం గమనించ వచ్చును. పా!త సఃభావో స్మీలనంలో, 
ఇత్వ గి వ రా 
ఇతివిత సంఘలటనంల్‌ , ట్ర్‌ వు స్కై 
౪ 
a డెన ుకకర సళతావొ పాందికూ ఎలా ఉపయో గించగఈ డ్‌ ర కాం గ 
ఫైన్‌ నెలటివఏట ఏగెలౌణ్ను జ 9టకగా ఎలా ఉబయా గించగలడ గురజాడ కనా గఠులు_౦ల 
అవన 0 wr 
9 అ వి న na 
నిరూపించేడు. అనుసంధాన సగతంల్‌, వివరణాత్మక స్వ; తంల, నిష్క్రమణ స్వగతంల్‌ ఆయన 
[a 
ఆలో 


"The comic link is a veriety Shakespeare frequently employs" (S.S. P. 84) 
అంటూ Morris Leroy Arnold, Henry IV Merry Wives, Measure for Measure©o 
నుండి ఉదాహరణలు చూపించారు. ఇలాంటివి కన్యాశుల్బంలో కనిపిస్తాయి. ప్రథమార్చం రెండవ 
రంగంలో మధురవాణి ''రామి* అనోనే మంచంకింది రామప్పంతులు “చచ్చాన్రా, పేరు చేప్పేసింది'', 
అని తనలో తాను అనుకుంటాడు. మధురవాణి “రామరామ ఒహరు చెప్పేదేమిటి లోకమంతా 
కోడై కూస్తుంటేను'' అని అనడంతో ఆ ప్రమాదం తప్పి ప్రేక్షకుల్లో హాస్యం మిగిలిపోయింది. 
పంచమాంకం ఆఖరి దృశ్యంలోను దాసరి రామప్పంతుల్ని వెంటబెట్టి పాట పాడినప్పుడు, షష్టాంకం 
(ప్రథమ దృశ్యంలో దాసరి అగ్ని హోత్రుడికి లుబ్దావధాన్ల ఇంటిని చూపించినప్పుడు ఉండేవి 
సంభాషణలు కాక అనుసంధాన స్వగతాలుగా మారి హాస్య స్ఫోరకాలుగా ఉన్నాయి. గురజాడ ఈ 
అనుసంధాన స్వగతాన్ని చాలా పొదుపుగా ఉపయోగించాడు. 


రంగస్టలం నుండి చివరి పాత్ర నిష్క్రమించడానికి ఉపయోగపడే సాధనాలలో “నిష్క్రమణ 
స్వగతం?” (౬61 5010004169) ఒకటి. ఒక్కొక్కప్పుడు ఇది ఉపన్యాస రూపంగా ఉండవచ్చును. 
కాని సాధారణంగా క్టుప్తంగా ఒకటి, రెండు వాక్యాలలో ఉంటుంది. భారతీయ నాటకాలలో 
అంకాంతంలో స్వగతాలున్న సందర్భాలు కనిపిస్తాయి. కాని నాటకాంతంలో స్వగతాలుండవు. 
భరతవాక్యంతో నాటకం ముగియడం ఒక సంప్రదాయం. గురజాడ తన నాటక సంవిధానంలో 
మైకేల్‌ మధుసూదన్‌ దత్‌ వంటి వారి మార్గాన్ని అనుసరించిన కారణంగా భరతవాక్య పద్దతిని విడచి 
కొత్త తోవ తొక్కాడు. భరతవాక్యం ఎప్పుడూ ముందు కొంత నాటకాన్ని సూచిస్తుంది. గురజాడ 
ఎంచుకున్న సమస్యలకు కన్యాశుల్కంతోనే ముగింపు చూపించడం సాధ్యం కాదు. ఆయన తన 
నాటకంలో సంఘ వ్యతిరేక శక్తుల, కుహనా సంస్కారుల ఆట కట్టించే మార్గాలను 
చూడదలచుకున్నాడు. వివేకం గల వ్యక్తులు సామాజిక న్యాయ సాధన కోసం ఏతోవ తొక్కా లి? 
అనే విషయంలో ఒక చైతన్యాన్ని కల్పించాలనుకున్నాడు. అందుకే తన నాటకాన్ని భరత వాక్యంతో 
కాకుండా ఒక చిన్న స్వగతంతో ముగించాడు. షేక్ట్రియర్‌ నాటకాలలో ని(ప్రుమణ స్వగతంలో 
సాధారణంగా ఒక ద్విపద (00౧౧|60 ఉంటుంది. ఒకటి లేక రెండు, మూడు, నాలుగు, ఐదు, 
ఆరు ద్విపదలున్న (00౧౧౧169) సందర్భాలు కూడా కనిపిస్తాయి. వచనంలో నిష్క్రమణ స్వగతం 
కనపడడం కూడా ఎప్పుడైనా కనిపిస్తుంది. ఒక వాక్యంతోనో, వాక్యాంశంతోనో నిష్క్రమణ స్వగతాన్ని 
సూచించడం అరుదు. నిష్క్రమణ స్వగతం కొంచెం పెద్దదైనప్పుడు దానినొక 128 తో పూర్తి 

చేయడం అప్పుడప్పుడు కనిపిస్తుంది. 128 అంటే Phrose or sentence ofter quoted అని 
అర్ధం చెప్తారు. గురజాడ కన్యాశుల్కంలో మొట్టమొదటి ప్రవేశ స్వగతంలోనే ఒక 728 ను 
ఉపయోగించి నాటక గమనం పట్ల గిరీశం పాత్రోన్మీలనం పట్టు ప్రేక్షకులకు అమితమైన ఆసక్తిని 
కలిగించేడు. “అట్నుంచి నరుక్కు రమ్మన్నాడు”? అన్నదే ఆ 128. నూరేళ్లు దాటినా ఆ వాక్యం 
సజీవంగా ఉంది. తెలుగు వాళ్ళున్నంతకాలం ఉంటుంది. దాని వెనుకనున్న గాథ తెలియని వాళ్ళకు 
కూడా అది ఆసక్తిని కలిగించేదిగా ఉండడం ఆశ్చర్యకరం. బౌద్దమతాన్ని వ్యతిరేకించిన రాజు 
బౌద్దుల నందరను వరుసగా నిలబెట్టి, కత్తితో వరుసమీద నరకమని ఆజ్ఞాపించాడు. అమర 
నిఘంటుకర్త ఆవరుసలో మొదటి వాడు. భటులు తన దగ్గరకు నరకడానికి వస్తే తన దగ్గర నుండి 
కాక రెండవ చివరనుండి నరకడం (ప్రారంభించమన్నాడు. భటులు అతని కోరిక మన్నించి రెండవవేపు 
నుండి బౌద్దులను నరుక్కుంటూ తన దాకా వచ్చేలోపల ఈ పండితుడు 'నామలింగాను శాసనము” 
అనే అద్భుతమైన నిఘంటువును సంస్కృత శ్లోకాలలో రచించేడు. అట్నుంచి నరుక్కు రావడం 
వలన చిక్కిన స్వల్ప కాల వ్యవధిలో ఆయన ఇంత గొప్పు పనిని సాధించగలగడంతో ఆ మాట 
లోకంలో నిలిచిపోయింది. గిరీశం ఆ గాథను తన వాక్యంలో (ప్రయోగించి కృష్ణారాయపురంలో 
సెలవులు గడపడానికి లభించిన వ్యవధిలో తన భవిష్య త్రణాళికను తీర్చిదిద్దుకోవాలనుకున్నాడు. 


అనుసంధాన స్వగతంలాగే నిష్క్రమణ స్వగతం కూడా పరోక్షంలో ఉన్నవారిని లేదా మరణించిన 
వారిని ఉద్దేశించి చేసే లఘు వ్యాఖ్య రూపంలో ఒక్కొక్కప్పుడు కనిపిస్తుంది. ఈ సందర్భంలో 
నాటకీయ పరిభాషలో ఉపయోగించే (6 అనే మాటను గూర్చి (ప్రస్తావించవలసిన అవసరం 
ఉంది. 


"Sometimes the conclusion is brought about in a comical fashion, by 
what is known in the Vernacular of the modern stage as the "gag". (The 


Soliloquies of Shakespeare, Morris Leroy Arnold, Page 89). 


షేక్ట్రియర్‌ నాటకాలలో ఇలాంటి వాక్యాలు కనిపిస్తాయి. కన్యాశుల్కంలో కూడా అగ్ని 
హో(త్రావధాన్ల నిష్క్రమణ స్వగతాలలో ఇలాంటి వాక్యాలు కనిపిస్తాయి. 


వీడి శ్రాద్ధం చెట్టు కింద బెట్ట; తోవ యిటా? అటా? (6వ అంకము, మొదటి స్థలము) 
అగ్నిహో:- వీడికి వెల్ణి కాబోలు! (6వ. అంకము, 7వ స్టలము). 


అగ్నిహో త్రావధాన్ల సంభాషణలలోనే కాక, కన్యాశుల్బం నాటకం ముగింపే, “డామిట్‌! కథ 
అడ్డం తిరిగింది!'” అన్న "రఇ0" తో జరిగిందని చెప్పవచ్చును. 


ఇటువంటి వాక్యాలు పలికేటప్పుడు నటుడు రంగస్టలం మీద ఇంక తనకు ఏమీ చోటు 
మిగలలేదన్నట్టుగా భావ (ప్రకటన చేస్తూ ప్రేక్షకుల నుద్దేశించి సంభాషిస్తున్నట్టుగా నటిస్తాడు. 
ఇటువంటి వాక్యాలను సంఘటించడం మధ్యయుగాల నాటి నాటకాలలోనే కాక ఆధునిక నాటకాలలో 


మామా యాయ 


కూడా కనిపిస్తుంది. ఇబ్సన్‌ రాసిన "Dl's House" అనే నాటకంలో మొదటి, చివరి అంకాలను 
ముగించే స్వల్ప వాక్యాలు సొవ్యూలుగా కనిపిస్తాయి. ఇబ్బిన్‌ ఈః సందర్భాలలో సంఘటించిన ముగింపు 
వాక్యాలు నిష్క్రమణ స్వగతాల వంటివే. కళాత్మకమైన ముగింపును సాధించటం కోసం ఇబ్బన్‌ ఈ 
విధానాన్ని అనుసరించినట్టు విమర్శకులు భావిస్తారు. ఎలిజబెత్‌ కాలపు నాటకాలనే కాక బెర్నార్డ్‌ 
షా ఇబ్బన్‌ వంటి రచయితల ఆధునిక నాటకాలను కూడా అధ్యయనం చేసిన గురజాడ 
కన్యాశుల్కానికి ఒక కళాత్మకమైన ముగింపును సాధించే నిమిత్తం, ఆ నాటకాన్ని స్వగతం నుండి 
స్వగతం దాకా, 120 నుండి ర్ర౭ర్రి దాకా నడిపించుకొని పోయాడు. 128 అనేది సాధారణంగా 
అతఃపూర్వమే లోకంలో స్థిరపడిన భావమై ఉంటుంది. “ఆటు నుంచి నరుక్కు రమ్మన్నాడు”! 

అన్ననానుడి ఆవిధమైనదే. గిరీశం వంటి కుహనా సంస్కారి లోకాన్ని మభ్య పెట్టడానికి, స్వలాభాన్ని 
సాధించుకోడానికి చేసే ప్రయత్నం సూర్యాస్తమయ సమయంలో చీకట్టు ముసురుకొనే వేళ 
ఆరంభమయింది. (క్రమంగా ఆ చీకటి ఎలా విస్తరిస్తుందో కన్యాశుల్కం నాటకంలోని వివిధ 
దృశ్యాల వెనుక దాగిన గాఢమైన భీభత్సం వెల్లడిస్తుంది. ఆఖరి దృశ్యంలో బాగా రాత్రి గడచిన 
తరువాత, సౌజన్యారావు పంతులు ఇంట్లో నడచిన సుద్నీర్ద చర్చ అర్దరాత్రి దాకా కొనసాగిందని మనం 
ఊహించుకొనే అవకాశముంది. దాని పర్యవసానంగా గిరీశంలోని ఆషాడభూతి లక్షణమంతా 

వెల్లడైంది. అంటే కుహనా సంస్కారుల ప్రయత్నాలన్నీ ఉదారవాదులలో పెల్టుబికిన నూతన, 
సాంఘిక, చైతన్య తేజంతో వెల వెల పోయినట్టు అయిందన్నమాట. అంతటితో వాళ్ళ ఆట 
కట్టుబడే సన్నివేశం ఆరంభమయింది. అందుకే గిరీశం, “డామిట్‌! కథ అడ్డం తిరిగింది!” 
అనవలసి వచ్చింది. అంటే తాను అటునుంచి నరుక్కు వద్దాం అంటే, ఆ కొస ఏమీ చేతికి అందక, 
తిరిగి తాను ప్రారంభించిన చోటనే, తాను నిలబడవలసి వచ్చిందన్న మాట. '* ఈ ఊళ్లో ఇంక 
మన పప్పు ఉడకదన్నమాట'' అని గిరీశం మొదట్లో అనుకొన్న మాట నాటక సంవిధాన మంతటా 
కొనసాగి, చివరకు కుహనా సంస్కారులకు ఏ ఊళ్లోనైనా, ఇకపైన ఎప్పుడైనా, “పప్పు ఉడకదు'' 
అనే నాటకీయ వ్యంగ్యాన్ని కళాత్మకంగా సూచించడం కోసమే కన్యాశుల్కాన్ని స్వగతం నుండి 
స్వగతానికి నడిపించాడు గురజాడ. 


ఆధార గ్రంథములు: 
1) నాట్య శాస్త్రము - (అను) P8.R. అప్పారావు. 
2) తెలుగు నాటక వికాసము - ౧8.౧. అప్పారావు 
రసార్థవ సుధాకరము. 
అభిజ్ఞాన శాకుంతల వ్యాఖ్య - కాటయ వేమారెడ్డి 


The Soliloquies of Shakespeare - Morries Leroy Arnold, The 
Columbia University Press, 1911, New York. 

6) The Indian Theatre - R.K. Yajnik, London George Allen & Unwin Ltd 
Museum Street. 


యులు 
న లో 


(గ 
నో. 


(సమాప్తం) 


వేయి పడగల నీడన భాది భారతం! 


ల. నున్నా 


"God wishes that one should put aside all humanity when it is a question 
of striving for His glory" - John Calvin. 


1992 డిసెంబర్‌ 6: బాబ్రీ మసీదు కూల్చివేత! 


వేయి పడగల హైందవ నాగరాజు అనుయాయుల (ప్రతాపంతో కూలిన బా (బ్రీ మసీదు శకలాల 
నుంచి భారత ముస్తింలకు వినిపించిందొక హెచ్చరిక. రెండవ, లేదా అంతకంటే దిగువ శ్రేణి 
పౌరులుగా తప్ప, మెజారిటీ వర్గానికి సమాన హోదాలో బ్రతికే అవకాశం ఇక తమకు లేదన్నదే 
ప్రకాశకంగా వినిపించిన ఆ తొలి హెచ్చరిక సారాంశం. నిఘా వేసిన కన్నుల పహరా మధ్య, నిలవరించే 
చూపుల |ప్రశ్నార్థకాల మధ్య తమ సామాజిక, రాజకీయ అస్తిత్వం బిక్కుబిక్కుమని మనవలసిన 
దుష్టితిని నిస్సహాయంగా చూశారు వారు. ప్రతి నడకలో సంజాయిషీ నడతలో జవాబుదారితనం 
ఉండాలని, డేగక్షుతో “అనుమానం పొంచినప్పుడు తప్పని సరిగా తమ 'దేశభక్తి ని నిరూపించుకొని 
మరీ తమ తలలు కాపాడుకోవాలని వారికి స్పష్టం చేసిందా రోజు. 


సరిగ్గా ఓ దశాబ్దం తర్వాత...... 
2002 డిసెంబర్‌ 15: 


“హిందూ రాజ్య ప్రయోగశాల గుజరాత్‌లో బిజెపి విజయదుందుభి. ఆ జయశంఖారావంలో 
అల్ప సంఖ్యాక భారత ముస్తింలకు వినిపించిందొక తాజా హెచ్చరిక: 


“ఈ రాజ్యంలో మీకు స్టానం లేదు. పౌర హక్కులు, పౌరసత్వపు హక్కులు, చివరికి జీవించే 
హక్కులు కూడా కేవలం అధికారిక కాగితాల మీద అవశేషాలు మాత్రమే. చావడం కోసం [బతికి 
ఉండటం మాత్రమే మీకు మిగిలిన ఏకైక హక్కు”. 


ఈ చారిత్రక సందర్భంలో Mission of Hindutva తన అప్రతిహత యాత్రకు నాందిగా 
పొతిన గెలుపు జెండా సగర్వంగా రెపరెపలాడింది. 


పై రెండు హెచ్చరికల మధ్య కచ్చితంగా పదేళ్లు. భారత కాలమాన పట్టికలో ఈ కాలం వైషమ్య 
నామ దశాబ్దం. మానవత్వం మచ్చుకైనా లేని మతోన్మాదమొక్కటే అంతిమ సత్యమై నిలిచిన క్షీణ 
దశాబ్దం. బాబ్రీ మసీదు విధ్వంసంతో (ప్రారంభమైన fanatic శక్తుల ఎబజ్బంభణ - బొంబాయి 
అల్లర్ల మీదుగా, కోయంబత్తూరు పేలుత్త మీదుగా, ఈద్లా మైదానాల మీదుగా, గుడి గోపురాల 
మీదుగా, ఉమ్మడి పౌరస్మ్థృతుల మీదుగా, రాజ్యాంగ సవరణల మీదుగా, చరిత్ర పునర్ణేఖనాల మీదుగా, 


నరేష్‌ నున్నా, (ప్రముఖ పాత్రికేయుడు, ప్రస్తుతం విశాఖపట్టణంలో నివాసం. 


కళా విధ్వంసాల మీదుగా, మతకళ్లోలాల మీదుగా, మత మార్పిడుల వ్యతిరేకతల మీదుగా, మైనారిటీ 
మత గురువుల సజీవ దహనాల మీదుగా, మారణహోమాల మీదుగా, రామన న్యాస్‌ల మీదుగా, 
రావణ కాష్ట్రాల మీదుగా, గోద్రాల మీదుగా, అక్షరధామ్‌ల మీదుగా, గుజరాత్‌ ఊచకోతల మీదుగా, 
ఉరికొయ్యల మీదుగా నిర్నిరోధంగా సాగిపోతూనే ఉంది 


అయితే, మతోన్మాదం (fAanaticI5M) మన దేశానికే సంబంధించిన సమస్యా? కానేకాదు. 
ఎక్కడ లేదని?! “ఇందుకలదందు లేదని! సందేహం లేకుండా భూగోళమంతా పరివ్యాప్తించింది 
మతోన్మాదం. “జీహాద్‌ లతో, “ఫత్వా లతో రక్తపుటేర్లు పారించిన ఇస్టామీలు'. తాలిబన్లు; “కన్నుకు 
కన్ను...... పన్నుకు పన్ను అనే వారి సిద్దాంతానికి సామ్యంగా పాలస్తీనీయుల్ని ఉచకోత కోస్తున్న 
జుడాయిక్‌ ఇ్రేయిలీలు; దైవం పేరిట లక్షలాది సెర్స్‌ీలను హతమార్చిన యుగస్టావియా 0ఇ40- 
lic Ustashiso; ఆ|516/లో కొట్టుకు చచ్చిన కాథలిక్‌ - ప్రాచెప్టైంట్టు; లెబనాన్‌లో ఆరని 
కాథలిక్‌ - ముస్తిం కాష్టాలు; క్రిస్టియన్లు, ప్యూరిటన్టు జరిపిన క్రూసేడ్డు; పోప్‌ గ్రగరీ 1X నాటి 
Inquisition; Spanish 1౧066180%లు, హిట్లర్‌ Holocaustలు; ముసలి మతాల నుంచి, 
నిన్నా మొన్న Ron Habbard ద్వారా కళ్లు తెరిచిన S౮iENtologyల వరకూ అంతటా, 
అందరిలోనూ కరుడు గట్టిన మతోన్మాదమే. కానీ, ఈ మతోన్మాదాలకీ, భారతదేశంలో హిందూ 
మతోన్మాదానికి చాలా తేడా ఉందనిపిస్తోంది. (ప్రాచీన, మధ్యయుగాల హిందూ మతోన్మాదానికి 
కూడా నేటి ఆధునిక మతోన్మాదం భిన్నమైనదని నా అభిప్రాయం. 


ఈ నా అభిప్రాయాన్ని సవివరంగా విస్తరించే ముందు “వర్తమాన మత భారతా' న్ని గురించి 
ఒక్కసారి విక్లేషించుకోవాల్సిన అవసరం ఉంది. 


భారతదేశంలో హిందు, ముస్తింలు సంఖ్యాపరంగా అసమవర్గాలు. ఇప్పుడే కాదు, ఎప్పుడైనా 
ఈ రెండు వర్గాల సంఖ్యా బలం ఒకటి కాదు. సమాన (లేదా దాదాపు సమాన) వర్గాలైనప్పుడు 
మాత్రమే “సంఘర్షణ ఉంటుంది. ఆ అనివార్య వాస్తవికతకి, “సామరస్య జీవని మనే ఆదర్శాన్ని 
అందుకోవడం ఒక లక్ష్యమవుతుంది. కానీ, సమాన వర్గాలు కాదు కనుక సంఘర్షణలకు, సామరస్యానికీ 
కూడా తావు ఉండకూడదు. అల్ప సంఖ్యాక వర్గాల మీద మెజారిటీ వర్గం చెలాయించే పెత్తనం 
ఉంటుంది. దానిని వ్యతిరేకిస్తూ ఎంతో కొంత ' ప్రతిఘటని కూడా ఉంటుంది. కానీ, గతంలోకి 
తొంగి చూస్తే, హిందూ, ముస్టింలు సామరస్యంగా బ్రతకడం భారత దేశంలో వైరుధ్యమైన 
వాతావరణానికి ఒక ఉదాహరణ. ఇరుగు పారుగుగా ఉంటూనే, తమ తమ మత, సాంస్కృతిక 
జీవనాలలోకి పరస్పరం చొచ్చుకుపోకుండా, ప్రజాస్వామికంగా వారు (బ్రతికారు. హిందూ మతం 
కులాలుగా చీలిపోవడమే హిందూ ముఫ్రిం సఖ్యతకు కారణం. అంటే, హిందువులు భిన్న సంస్కృ 
తుల సమాహారం కనుక, కులాల వారీగా చూస్తే వారు కూడా మైనారిటీలే. కనుక ముస్రింలను ఒక 
మైనారిటీ వర్గంగా వేరు చేసి చూడటం జరగలేదు. హిందూ సంస్కృతిలో ఉన్న భిన్నమైన వర్ణాల 
వల, భారత ముస్తింల సంస్కృతి కూడ విభిన్నమైన రూపాలు తీసుకుంది. అంటే ఆరీఘడ్‌లో 


58. మిసిమి ఫిబ్రవరి 2003 
ఉండే హిందువు - ఏకకాలంలో హిందువుగా, ముస్తింగా జీవించడంలో; కోస్తా ఆంధ్ర ముస్లిం - 
ఏకకాలంలో నుస్రింగా, హిందువుగా జీవించడంలోనూ సామరస్యత ఉంది. ఏ ప్రాంతానికి ఆ 
ప్రాంతంలో జరిగిన ౦442! intercourse వల్ల ఈ భిన్నత్వం ఏర్పడింది. కనుక, ప్రపంచంలోని 
ముస్తింలు కాదు సరికదా, భారతదేశంలోని ముస్తింలే ఒక వర్గం కాదు. 


అయితే, ఈ harmony మన సామాజిక సమతాభావానికి సూచిక ఎంత మాత్రం కాదు. వేల 
సంవత్సరాలుగా, కొద్దిపాటి రూపాంతరాలతో కొనసాగుతూ వస్తున్న అగ్రవర్ణాల ఆధిపత్య భావం 
క్రమేణా ఒక విలువా స్థిరపడిపోయింది. ఎవరి స్థానాలు, హోదాలు వారికి ఖరారైన తర్వాత, ఆయా 
వర్ణాలు / వర్గాలు నాటి శిరోధార్యంగా అంగీకరించిన తర్వాత, ఆ నిచ్చెన మెట్ల, ఆధిపత్య (Ner- 
archial, hegimonic) వాతావరణం harmonious గా స్థిరపడింది. 


ఆ వాతావరణమే కొనసాగితే, అగ్ర పీఠాధిపతులకు ఏ ఇబ్బంది ఉండేది కాదు. కానీ, 
కాలానుగుణంగా వచ్చిన మార్పులు, ఆ మార్పుల ఫలితంగా వచ్చిన ' ప్రజాస్వామ్య భావనితో 
వచ్చింది అబ్రాహ్మణ వ్యవసాయిక శూద్రకులాలతో కొన్ని చోట్ల అధికార పీఠాలు స్థానభ్రంశం 
పొందుతున్నాయి. అయితే, ఏ విలువళైతే తాను ప్రతిష్టించిందో , ఏ ధర్మాలనయితే తొను చలామణి 
చేసిందో ఆ విలువలు, ధర్మాల మూలాల్ని ప్రశ్నించే ప్రయత్నం చేయలేదు అ బ్రాహ్మణ విజేతలు. 
అంటు, ఆచారం, మడి, శుభ్రత... వంటి అంశాలు వేటిలోనైనా, బ్రాహ్మణుడి కంటే తాను 
“రెండాకులు' ఎక్కువేనని నిరూపించాడు నియోబ్రాహ్మణుడు. జంధ్యం వేయడంలో, యజ్ఞం 
చేయడంలో, మనుజులను కులజులుగానే గుర్తించి హీనపరచడంలో, అంటరానితనం పాటించి 
అమానుషత్రాన్ని చాటడంలో బ్రాహ్మణుడిని మించిపోవడమే తన సామాజిక విజయంగా నియో 
బ్రాహ్మణుడు గుర్తించడాన్ని గమనించి తృప్తి పడింది. ఆ “బ్రాహ్మణేతర విజయంతో తాను 
మరోసారి గెలిచానని నిర్ణ (ంద్వంగా నిర్దారించుకుంది. 


అయితే, ప్రజాస్వామ్య భావన సామాజిక రంగంతో ఆగిపోయినట్టుయితే ఆ నిశ్చింత అలానే 
ఉండేది. కానీ, అది రాజకీయ రంగ (ప్రవేశం కూడా చేసింది. మనుస్మృతిని గౌరవించి, కొనసాగిస్తూ 
తెల్లదొరలు; వారి అడుగులకు మడుగులొత్తుతూ బ్రాహ్మణులు కలిసి చేస్తున్న రాజకీయ ప్రయాణం 
సజావుగానే ఉన్నా, తెల్లదొరలు సాంస్కృతికంగా తమకు సముచిత గౌరవం ఇవ్వలేదన్న నిజాన్ని 
బ్రాహ్మణులు ఏనాడు విస్మరించలేదు. తమకు లభించిన ద్వితీయ శ్రేణి హోదాని గమనించనట్టు 
సౌలభ్యం కోసం నటించారు. 


ఈ దును అప్పటికి అణుచుకున్నప్పుటికీ, రాజకీయ రంగంలో (ప్రవేశించిన “(ప్రజాస్వామ్య 
భావని తమ ద్వితీయ శ్రేణి హోదాకు కూడా ముప్పు తేవడం గుర్తించి మేలుకున్నారు. తీవ 
సంక్షోభంలో పడిన తమ ఉనికిని కాపాడుకోవాలంటే, ముందు తెల్లదొరలను తరిమివేయడం వైపు 
దేశం దృష్టి మళ్లించడం ఒక తక్షణ అవసరమయింది ఈ వర్గానికి, వారి అవసరాల ఫలితమే - 
జాతీయోద్యమం, “స్వాతంత్ర్య పోరాట మూనూ. కనుక, ఎదురయ్యే “సమస్య', దానికి వెదకవలసిన 
“పరిష్కారం! కావు - అసలు సమస్యలు. ఏ సమస్యా లేకపోవడమే తమ అస్తిత్వానికి అసలు సమస్య. 





వలస రాజ్యాల నిర్వహణ అసాధ్యమని, పోటె స్పతం 
(ప్రపంచ యుద్ద సమయానికి | గుర్తించిన వలస పొలకులు న్యాతంత్ర్యా 
ఉచండం ఇష్టంల క వేసిన ఎత్తే ద్విజూతి ! సాంతం (14/0 nation theory). “కాగల కా 
తీర్చిన ట్టు , వలస పాలకులే స స్వతంత్ర భారత విభజని ఆనే “మహ త్రరమైన సమస్యను స aod 
పెట్టినందుకు స సంబరపడింది అగ్రవర్ణం. 5 కానీ, దీడిని గాంధీజీ అసలు సమస్య గానే గుర్తించక 
పోవడంతో వచ్చింది అసలు చిక్కు. హిందు - ముస్తింలు రె ండు వైరుధ్య వర్గాలని ఆయన 
అనుకోకపోవడం వల్లనే దేశ విభజనకు ఆయన అంగీకరించలేదు. ఈ చీలికను నిరోధించడా నై, 
ముస్తిం నేతలతోనే ప్రభుత్వ ఏర్పాటును కూడా ప్రతిపాదించేంత వరకూ వెళ్ళారాయన. ఈ బుజ్జగింపు 
రాజకీయం ఏ వర్గానికి నచ్చకపోవడం, దేశ విభజన జరిగిపోవడం వల్ల గండం నుంచి గట్టెక్కినట్టు 
నిట్టూర్చిందా అగ్రవర్ధం. తాత్కాలికంగా గండం గడిచినా, నౌఖాలీ ఘర్షణల రాక్షస ముళ్ల మీద 
నెత్తుటి పాదాలతో నడిచిన మహా మొండి మనిషి గాంధీతో ఎప్పటికైనా ఇబ్బందేనని అర్థం చేసుకుంది. 
సమస్యల సృష్టి మున్ముందు సజావుగా జరగాలంటే, మళ్లీ తమ (ప్రాభవం పునర్రైభవంతో వెలిగే 
“హిందూ రాజ్య స్ట్రా స్తాపన జరగాలంటే, 'గాంధీజీ' అనే విరుగుడు మంత్రాన్ని చెరిపేయాలని 
నిశ్చయించుకుంది. "ఫలితమే గాందీ దారుణ ప త్య |! 

ఆడోల్స్‌ హిట్లర్‌ “జర్మన్‌ నేషన్‌ బాటలోనే హిందూ రాజ్య సంస్థాపన చేయాలని కంకణం 
కట్టుకున్న ఈ సంఘ్‌ పరివార్‌ వర్గానికి ఎదురయిన మరో సమస్య “బలగం'. చాతుర్వర్ణ వ్యవస్థ 
ద్వారా సామాజిక అసమానతల్ని [60116 చేసిన హిందూమతంలోని లొసుగుల్ని ఆమూలాగ్రం 
అర్థం చేసుకోలేక పోయినా, తన ఆధిపత్య కుట్రని (ప్రశ్నించే దశకు కొన్ని "సేవకి వర్ణాలు 
ఎగబాకినందువల్ల, అధికార పీఠాన్ని కైవసం చేసుకోవడం అంత తేళికైన లక్ష్యం కాదని గ్రహించిందా 
అ(గ్రవర్ధం. ఆధునిక కవి తన బాధని, ప్రపంచపు బాధ చేసినట్టుగా, తనకు కలిగిన ముప్పును 
మతానికి, దైవానికే కలిగిన ముప్పుగా నమ్మించే ప్రయత్నం చేయడమే తరుణోపాయమని, తన లక్ష్య 
సాధనకు సులువైన మార్గమని నిర్జారించుకుంది. ఇక హిట్లురే తన ఆరాధ్యదైవంగా, ఆయన 'Mein 
Kampf' ఆదర్శ గ్రంథంగా చేసుకొని, తన దైన కొత్త తంత్రంతో 'హిందూరాజ్య స్థాపన దిశగా 
తొలి అడుగువేసింది. 


తన పథకం అమలులో భాగంగా సంఘ్‌ పరివార్‌ తొ లినాళ్లలో వేసిన పాచికలలో ఒకటి గో 
సంరక్షణి పిలుపు. ఆవును 'గోమాతి అని పిలిచింది. తల్లీ సంరక్షణ మన కర్తవ్యమని గంగడోలును 
ఆప్యాయంగా సరిచేసింది. ఈ ఎత్తుగడ ఆశించిన ఫలితాలను ఇవ్వలేదు. జన్మనిచ్చిన తల్లినే 
నిర్ణక్యం చేస్తున్న, చేయవలసివస్తున్న పరిస్టితుల్టో, “ఆవును తల్లిలా' చేసుకోవాలన్న నినాదం 
“బరువును కోల్పోయింది. అంతేకాకుండా, , వట్టిబోయి, చావుకు సిద్రమైన గోవుల వధను తీవ్రంగా 
వ్యతిరేకిస్తూ ఉద్యమిస్తున్న వర్గమే, ఎక్కువ పాల కోసం “తల్లి లాంటి ఆవు' ల మీద “ఫుకా' వంటి 
అతి (క్రూరమైన పద్దతులను ప్రయోగించడం వ్ల, వారి గోసంరక్షణోద్యమ మోసం ఎక్కువ కాలం 
సాగలేదు. (సశేషం) 


గోపాత్రుడి బల్లపరుపు భూమి 
- డా॥ బి. పార్వతి 


కె. ఎన్‌. వై. పతంజలి 1952లో జన్మించారు. ఈయన జర్నలిస్టుగా రచయితగా 1975నుంచి 
రాణిస్తున్నారు. ఆయన అనేక రచనలు చేశారు. వాటిలో ఖాకీవనం, గోపాొత్రుడు ప్రముఖమైనవి. 


పతంజలి గారి రచనలతో పరిచయం “గోపాత్రుడు” నవలతో వెల్ళేటి సుబ్రహ్మణ్యం గారి 
ద్వారా, కేంద్ర సాహిత్య అకాడెమీ వారి దక్షిణ సంకలనానికై నేను చేసిన ఆంగ్లానువాదంతో జరిగింది. 
గోపాత్రుడి అదృష్టమో, అనువాదకురాలి దురదృష్టమో (ప్రతిఫలం ముట్టినా ఫలం దక్కలేదు. దక్షిణ 
సంకలనం రెండవ సంపుటం వెలుగు చూడలేదు. అయినా గోపాత్రుడి పై నాకున్న అభిమానం 
తగ్గలేదు. తెలుగు రచనలపై వున్న సహజానురక్తితో నేను చదివిన పుస్తకాల జాబితాలో గోపొత్రుడు 
(ప్రథమంగా నిలుస్తోంది. ఒక నవలకి, ఒక రచయితకి చదివించే శక్తి వుండాలి. యద్దనపూడి 
సులోచనారాణి, యండమూరి వీరేం[ద్రనాథ్‌లలో ఆ శక్తి చాలా వుంది. రచయితకి కథ చెప్పే నేర్పు 
వుండాలి, ఆసక్తి నిలపగల తగిన కథా వస్తువు లభ్యమవాలి, అలా లభించిన కథా వస్తువు 
పరిచయంలేనిదీ విలక్షణమైనదీ అయితే ఆ నవల పాఠకుల మనసులో ముద్ర పడుతుంది. ఈ 
లక్షణాలన్నీ కలిగిన నవలలను ఎన్‌. ఆర్‌. నంది, మల్లాది వెంకట కృష్ణమూర్తి సుమారు 23 
సంవత్సరాల (క్రితం తెలుగు పాఠకులకు అందించారు. అవి మామూలు నవలలకు భిన్నమైనవి, 
ము విలక్షణత కలిగినటువంటివి. ఆ విధంగా విలక్షణమైన కథా వస్తువుతో ఉత్తరాంధ్ర మాండలికంలో 
ఒక చిన్న వూరికి చెందిన మనుషుల జీవితాలు ఆలోచనలతో జ్ఞానాన్ని, శాస్త్ర విజ్ఞానాన్ని, మానవ 
స్వభావంలోని చాంచల్యాన్నీ మనుషుల స్టైర్యాన్నీ చూపుతూ ఆధునిక ఆలోచనలు చొచ్చుకున్న 
పల్లెపట్టుల అలవాట్టు, ఆనవాయితీలు సంప్రదాయాలను సజీవంగా నిలబెడుతూ ఆ క్రమంలో 
మోతాదు మించని, శృతి తప్పని హాయైన హాస్యపు ఖజానాని పంచిన మంచి రచయిత పతంజలి, 
ఆ రచన గోపాత్రుడు. 


లక్షణపరంగా చూస్తే నవలా ప్రక్రియని ఆంగం నించి అప్పు తెచ్చుకున్న తెలుగు సాహిత్యంలో 
గోపాత్రుడు ఆధునికానంతర వాదానికి ఉదాహరణగా చెప్పవచ్చు. కానీ వస్తుపరంగా ఉత్తరాంధ్ర అచ్చ 
తెలుగు జన జీవితం రంగరించి లోతైన ఆలోచన, హాస్యం మిళితం చేసి, ఆధునికతని విశ్లేషించే 
మంచి రచన గోపాత్రుడు. క్షణక్షణమూ చలించే, నిలకడలేని పాదరసం లాంటి వర్తమానాన్ని వ్యక్తి 
పరంగా, సమాజ పరంగా చూపిస్తూ, నిరంతరం మారే బుద్ది, భావాల సమాహారంగా చిత్రించి 
బంధించిన ప్రయత్నం గోపాత్రుడు. నమ్మకాలు, విశ్వాసాలు, వ్యక్తి ప్రయోజనాలు అనే వాటికీ 
శాస్త్రవిజ్ఞానం, జ్ఞానం, సత్యం, ధర్మం అనే సూత్రాలకీ జరీగే నిరంతరమైన కూడికలు తీసివేతలకి, 


డా॥ బి. పార్వతి, ఆంధ్ర విశ్వవిద్యాలయంలో ఆంక్ష విభాగంలో 
అసిస్టెంట్‌ ప్రొఫెసర్‌గా పని చేస్తున్నారు 


నవ్వుకోగలిగే, నవ్వు పుట్టించే ఉదాహరణ గోపాత్రుడు. సత్యాన్ని శోధించి, జ్ఞానాన్ని సాధించి, 
శా స్త్ర, విజ్ఞానాన్ని చర్చకు తీసుకువచ్చి, సమాజం వీటిని ఎలా జ్లీర్ణించుకుందో పరిగణించకుండా. 


ఇవి సమాజం మీద ఏ విధంగా పని చేస్తున్నాయో చిత్రించే చక్కటి నవల గోపా[త్రుడు. 


సాహిత్యాన్ని కూడా కలుపుకుని అన్ని రంగాలలోనూ (ప్రధానాంశంగా వున్న విషయాలు 
అ(ప్రధానమై పోయి. అ(ప్రధానంగా అప్రస్తుతంగా వున్న విషయాలు (ప్రాముఖ్యతని సంతరించుకోవటుం 
ఆధునికానంతర వాదపు సారాంశంగా చెప్పవచ్చు. తెలుగు సాహిత్య విక్లేషణకి భుజాలమీద కెత్తుకున్న 
మిగతా “ఇజాలి' తో ఇప్పుడు ఆధునికానంతర వాదాన్ని చేర్చడం ఎంత ఒప్పో నాకు తెలీదు. పాదరసం 
లాంటి వర్తమానాన్ని ఏ మూసలోకైనా పోయవచ్చు. మూస ధృడత్వం పాదరసపు పటుత్వంలాగా 
కనిపించవచ్చును గానీ కాదు. 


అలమండ గ్రామంలో కలి పుట్టించిన ఘనత గోపాత్రుడు మూట కట్టుకుంటాడు. భూమి 
గుండ్రంగా వుందా బల్లపరుపుగా వుందా అనేది గోపాత్రుడు నవలలోని ప్రధానాంశం. ఈ విషయం 
మీద అలమండ గ్రామ (ప్రజలు చర్చలు, వాదోపవాదాలు. తాత్విక చింతనలు జరిపి, స్నేహం, 
కులం, వర్గం - ఈ |ప్రాతిపదికల మీద రెండుగా చీలిపోతారు. ఈ ఉపద్రవానికి కారకుడైన గోపాత్రుడు 
తప్పు ఇరుపక్షాల వారూ అభిప్రాయం, నమ్మకం విశ్వాసం, సత్యం అనే విషయాల గురించి తీవ్రంగా 
ఆలోచిస్తారు. భూమి గుండ్రంగా వుందా లేదా అన్న విషయంలో ఏకీభవించటానికి, 
విభేదించటానికి, వ్యక్తిగత గుణాలు, లక్షణాలు, లక్ష్యాలు, కులాలు, కోపాలు, ప్రయోజనాలు 
కారణం అవుతాయి. సమస్య ఊళ్ళో యుద్దానికి. పోలీసుల రాకకి. ఇరు పక్షాల వారి అరెస్టుకి దారి 
తీయటమే కాకుండా కోర్టులో “భూమి బల్ల పరుపుగానే వుందనే జడ్డిగారి తీర్పుతో అంతమవుతుంది. 
ఇందరిలో ఇంత తాత్విక చింతన చేయించిన గోపాత్రుడి ముసి ముసి నవ్వులతో నవల ముగుస్తుంది. 


కథాష్టలం అలమండ పోలీసు స్టేషను కూడా లేనంత చిన్న వూరు. కథలోని మనుషులు 
పట్నవాసపు మధ్య తరగతి ప్రజలు అసలే కారు. కుటుంబం, కులం కట్టుబాట్టతో నడిచే జనం. 
ఎదటి కులాల వారితోనే గాక తమ కులం వాళ్ళతో కూడా తగూల్లు, స్నర్దలు కలవాళ్ళు. “ఎగస్నార్టీ' 
మనుషుల్ని గౌరవించే వాళ్ళూ, తమ వాళ్ళనే చిన్న చూపు చూసేవాళ్ళూ వున్నారు. భూమి 
గుండ్రంగా వుందని, భూమి తన చుట్టూ తాను తిరుగుతూ సూర్యుడి చుట్టూ తిరుగుతోందని 
మనం చదువుకోవటం వల్ల తెలుసుకున్నాం. ఉపగ్రహ చిత్రాల ద్వారా భూమి మాత్రమే కాకుండా 
మిగతా గ్రహాలు కూడా గోళాకారంలోనే వున్నాయని టీవీలో చూసి తెలుసుకుంటున్నాం. అయితే 
ఇప్పటికీ ఇంగ్లాండులో ఫ్లాట్‌ ఎర్త్‌ సొసైటీ (Flat Earth Society) సంఘ సభ్యులు భూమి బల్లి 
పరుపుగా వుందని నమ్ముతారట. అలాగే అలమండ గోపాత్రుడు కూడా భూమి బల్లపరుపుగా 
వుందనే విషయాన్ని చనిపోతూ తన తండ్రి చేసిన ఉపదేశం ద్వారా తెలుసుకున్నాడు. ఈ రహస్యం 

గోపాత్రుడి తండ్రికి అతని తండ్రి, ఆ తండ్రికి అతని తండ్రీ చనిపోయే సమయంలో కొన్ని 
హితబోధలతో పాటు చెప్పారు. ఈ విషయంలో ఎవరేమి చెప్పినా నమ్మవద్దని కూడా తండ్రి 
గోపొత్రుడికి చెప్తాడు. కాబట్టి భూమి పట్ట తన అభిప్రాయం చనిపోయిన తండ్రి వచ్చి చెపితే గాని 
మారదని గోపాత్రుడు పట్టు బడతాడు. వైద్యం చేస్తే జబ్బులు పూర్తిగా తగ్గిపోకూడదు, మనుషులు 
కూడా పోకూడదు, జాగ్రత్తగా, పొదుపుగా, తెలివిగా, గుట్టుగా బతకాలి. నోటు రాసిన బాకీలు 
వొచ్చే జన్మలో మా నాయన తీరుస్తాడని చెప్పు, చచ్చి దెయ్యమై నీకు చేదోడు వాదోడుగా వుంటాను 
మరేమీ భయపడవద్దని కూడా గోపాత్రుడికి చెప్పి తండ్రీ చనిపోతాడు. 


అలమండలో రైతులు రాజులు భూమి ఆకారం గురించి రెండు పక్షాలుగా యుద్దానికి దిగుతారు. 
అలా యుద్దం చేసి గెలిచినవారి అభిప్రాయం (ప్రకారం భూమి ఆకారం నిర్దారించబడుతుందన్న 
వాదన గోపా్రుడికి నచ్చదు. తన మాట తన విశ్వాసమూ ముఖ్యమంటాడు. యుద్దానికి 
కారణమవుతాడు గానీ అహింసావాదీని కనక యుద్దాలూ గట్రా నాక్షిష్టంలేదంటాడు. అప్పుడు 
“పిచ్చివాడా యుద్దాన్ని ఇష్టపడని వాడికి విశ్వాసాలు కలిగివుండే హక్కు వుండదని ఇప్పుడైనా తెలుసుకో. 
అహింసావాదులు ఎవర్నీ హింసించకపోవచ్చుగానీ ఇతరులు ఎవరైనా వారిని ఎంచక్కా 
హింసించవచ్చును. ఈ రోజున ఈ [గ్రామం పరిస్టితి ఏవిటంటే నువ్వు ఏదో విశ్వాసాన్ని కలిగి 
తీరాలి. ఏదో పక్షాన నిలబడి సంత బయళ్ళు యుద్దం చేసి తీరాలి. నువ్వు ఎదటివాడిని కొట్టితీరాలి 
లేదా వాడితో దెబ్బలు తిని రావాలి! అని రంగరాజు మేష్టారు వివరిస్తాడు. 


రంగరాజు మేస్టైరు కూడా ఎంతో ఆలోచన చేస్తాడు. పెదరామ కోవెల్లో భూమి గుండ్రంగా 
వుందనే, సరైన జ్ఞానం కలిగిన ధూర్తులు దుష్టులకంటె, అజ్ఞానియైనా గౌరవం చూపించి వినయంగా 
వుండే గోపాత్రుడే యోగ్యుడని రంగరాజు మేష్టారు తర్కించుకుంటాడు. చెప్పిన మాట మీద 
నిలబడని రొంగలి అమ్మన్న, ధర్మంకోసం నిలబడని సేనాపతి అరసవిల్లి లాటివాళ్ళు భూమి 
గుండ్రంగా వున్నదని నమ్మినంత మాత్రాన ఉపయోగం, పాటత్రుడి నమ్మకం వలన అపకారం జరగవని 
ఆయనకి తెలుసు. అయితే భూమి గుండ్రంగా వుందని సాఠం చెప్పిన తనే యోగ్యుడైన శిష్యుడి 
కోసం బల్ల పరుపుగా వుందని ఒప్పుకోలేని రంగరాజు మేష్టారు పోగొట్టుకోవటం ఇష్టంలేని కీర్తికోసం, 
శిష్యుడితో ఏకీభవించటం ఇష్టమైనా అది బహిరంగంగా ఒప్పుకోలేనంటాడు. కానీ వాత్సల్యం కల 
మేస్ట్రారుగా ఇతరుల వద్ద గోపా త్రుడిని పల్లెత్తు మాట అనకుండా, అతని దగ్గిర అతనే రైటంటానని 
చెప్తాడు. ఈ మాట లేవీ గోపాత్రుడికి అర్ధం కావు. ''అవునుమరి నాకే అర్ధం కాలేదు ఏమిటన్నా 
నో... చిన్న కు(ర్రాడివి నీకేం అర్ధం అవుతుంది?” అని మేస్టైరు అనుకుంటాడు. ఈ సందర్భంగా 
ఆయన చాలా ఆలోచిస్తాడు. “ఏ సంగతైనా ఎలా తెలుస్తుంది? చదుకోవటం వల్ల నమ్ముతున్నాం. 
చదివినదాన్ని నమ్మటం వలన నమ్ముతున్నాం. విశ్వాసాలు ప్రమాదకరమా, విశ్వాసానికి సత్యానికి 
సంబంధం వుంటుందా, సత్యాలు విశ్వాసాల కోవలోకి వస్తాయా?'' అన్న ఆలోచన చేసి తన 

తనని పంచాయితీ బోర్డు మెంబర్ని చెయ్యనందుకు కోపించిన బిత్తిరిసోవులు గోపాత్రుడికి 
మద్దతుగా ఫకీర్రాజు పక్షంలో చేరతాడు. సోవులు ఉద్రేశం ప్రకారం భూమి “'రాజుల్టైతే మిస్సమ్మ 
బంజర్నాగ, మామిడి తోట్నాగుండాల, రైతోడి భూవి పెదచెరువు కింద నాగులోడి ఇస్తువా 
నాగుండాల, వరి సేని మడి నా గుండాల! మా హరిజనుల భూవి కాలనీ గ గట్టంచటా టానికి సరిపడేలాగ 
సుబ్బరం గుండాల. సాకలోళ్ళ భూవి సాకిరేవులాగ సక్ష_గుండాల, మంగలోడి భూవి తలమాసినోడి 
బు(ర్ర నా గుండాల. కానీ ఊర్గోని పోలిటిక్సును బట్టి ఈయాలో మనందరి కది బల్లపరుపు 
గున్నది. రైతాంగానికి గుం[డ్రంగున్నాది.'' 


తమ కులంవాడైనా, పంచాయితీ (పెసిడెంటయినా ముత్యాల నాయుడికి ఊరందరి తరపునా 
భూమి గుండ్రంగా వుందని చెప్పటానికి హక్కులేదని రొంగలి బుజ్జి గట్టిగా నమ్ముతాడు. అందుకు 
కారణం పంచాయితీలో అన్ని పదవులూ ప్రెసిడెంటు ముత్యాలనాయుడి కుటుంబానికే 
పరిమితవువటం. ““నాకులవన్నాక నాక్కూడా పనికిరావాల గద? నేదే? పనికి రానేదు! 
మరలాంటప్పుడు నేను నా కులపోళ్ళతో ఎందుకు తిరగాల?'' కాబట్టి రొంగలి బుజ్జి తన తమ్ముడి 
కొడుకైన రొంగలి అమ్మన్నని గోపాత్రుడు - ఫకీర్రాజుల పక్షానికి తిప్పుతాడు. అయితే శత్రువులు 
మన పక్షంలోనూ మిత్రులు శత్రుపక్షంలోనూ వుంటే యుద్దం ఎవరిమీద చెయ్యాలి అన్న అమ్మన్న 
ధర్మ సందేహానికి ““దొమ్మీ యుద్దం బగవంతుడు మనకి ఇచ్చిన అవకాశం, దీన్ని ఉపయోగించి 
నీకు ఎవరిమీద కడుపు మంటగా వున్నాదో ఆ నంజి కొడుకులందర్నీ తాట తీసీ” అని ఉప 
చేస్తాడు. ఈ ఉపదేశం పొందటానికి ముందు అమ్మన్న చాలా ఆత్మశోధన చేసుకుంటాడు. 
గోపాత్రుడి దగ్గర రెండు రూపాయల అప్పు పుట్టక గుండ్రపు భూమి గుంపులో చేరిన రొంగలి 
అమ్మన్నకి ఫకీ[ర్రాజు నుంచి ముట్టిన పాతిక రూపాయలకి లక్ష ప్రశ్నలు తలలో పుడతాయి. పాతిక 
రూపాయలకోసం, భూమి గుండ్రంగా వుందనేసిన తను అభిప్రాయం మార్చుకుని డబ్బు కోసం 
గడ్డి తిన్నాడా? లొంగిపోయాడా? అసలు అబిప్పరాయం అంటె ఏమిటి? మనకసలు అదున్నాదా? 
అది వుంటే మంచిదా? లేకపోతే మంచిదా? పదిమందిలో తొమ్మండుగురు ఏవంటే అదే అభిప్రాయం 
కాదా? పదోవాడిది అప్పుడు అభిప్రాయం కిందికి ఒస్తదా రాదా?... సామ్ముల కోసం అభిప్రాయం 
మార్చుకోడానికి సిద్దమైపోయినపుడు పాతిక రూపాయలకంటే ఎక్కువ ఉచ్చుకోవచ్చని నోకెందుకు 
తట్టలేదు?” అనుకున్న అమ్మన్నకి తన కులపు భూమి గుండ్రం ముత్యాల నాయుడి మీద అభిమానం 
పొంగి, అబద్దాలు కల్పించి దొమ్మీకి కారణమవుతాడు. అయితే ఆ సమయంలో అర్జున విషాదయోగం 
ఆవరించి చీకట్లో కొట్టటం తప్ప ఎదటబడి ఎవర్నీ కొట్టటం ఆలవాటు లేనందున యుద్దం 


డై యో డాక్‌! 


చెయ్యలేనంటాడు. అప్పుడు పెద తండ్రి బుజ్జి '“ నీ సేతిలోని కర్ర ఎదటోడి నెత్తి బద్దలు కొట్టుటానికే 
వున్నాదనీ (భ్రమను వొదిలేసుకో'' అది నీ బుజ్జ పగలకుండా కాపాడుకొనటం కోసం కూడా 
వున్నదని తెలుసుకో! అని జ్ఞానం కలిగిస్తాడు. 


భూమి ఆకారాన్ని గురించిన అభిప్రాయ భేదంలో ముందు నించి గోపా(త్రుడి పక్షాన వున్న 
కుక్క వీరబొబ్బిలి కూడా, నీతి, అవినీతి, రాజనీతి అనే అంశాలని వక్లేషిస్తుంది. విన్నదంతా 
నిజం కాదని బొబ్బిలికి తెలుసు, చదినవన్నీ నిజమని నమ్ముతారు మనుషులు. కాబట్టి మనిషికీ 
కుక్కకి సాపత్యం లేదని, సత్యాన్ని తెలివి తక్కువవాళ్ళు స్వయంగా తడిమి, చూసి, మూ చూసి 
తెలుసుకుంటే తెలివి గలవాళ్ళు ఊహించి తెలుసుకుంటారని బొబ్బిలి అంటుంది. అలాగే '' జ్ఞానం 
అమూల్యమైనది, దాన్ని ఎవరిమటుకు వారే సంపాదించుకోవాలి. జ్ఞానాన్ని దానం చేయకూడదు. 
దొంగిలించకూడదు. బిచ్చంగా పుచ్చుకోకూడదు. అసలు మన జ్ఞానాన్ని ప్రదర్శించకూడదు అని 
కూడా స్వగతిస్తుంది. పరమాత్మ గురించి ఎవరికి తోచినట్టు వాళ్ళు ఊహించుకున్నట్టు భూమి 
గురించి కూడా ఎవరికి తోచినట్టు వాళ్ళు అనుకోవచ్చునంటుంది. “మన అజ్ఞానం వల్లే ఎలాంటి 
నష్టం లేనపుడు ఎదటివాడి అజ్ఞానం వల్ల నష్టం ఏముంది?” అని తర్కించిన బొబ్బిలి, గేదె 
కొమ్ములా వున్న భూమిని పట్టుకుని బల్లపరుపుగా వుందంటున్న గోపా త్రుడినీ అతనితో ఏకీభవిస్తున్న 
ఫకీర్రాజునీ దద్దమ్మలుగా పరిగణిస్తుంది. 


అహింసా వాదులు ఏం చెయ్యాలి, ఏం చెయ్యకూడదు. హింసా వాదులు ఏం ఏం చేస్తారు. 
అభిప్రాయం అంటే ఏమిటి? అది మంచిదా చెడ్డదా, వుండచ్చా వుండకూడదా, దాన్ని మార్చుకోవచ్చా, 
కులమన్నది ఎవరికి పనికి రావాలి. ఒక్కడికా అందరికా, విశ్వాసాల కోసం యుద్దాలు జరిగితే ఓడినవాడి 
మీదగెలిచినవాడి విశ్వాసం రుద్దైయ్యవచ్చా. మనుషులు ఎవరికి భయపడతారు, చేతిలో కత్తివున్నవాడికి 
క(ర్రమా(త్రమే వున్నవాడూ. చేతిలో ఏమీలేనివాడు కర్రమా త్రమే వున్నవాడిక్కూడా భయపడతాడు. 
శత్రువుని మన పక్షంలో వున్నా కొట్టచ్చు మొదలైన ఎన్నో నిర్ణయాలు. ఆలోచన, నమ్మకం, మాట, 
చేతల మధ్య పొంతన కుదరటం స్వప్రయోజనాన్ని బట్టి వుంటాయనే విషయం గోపొత్రుడు ద్వారా 
తెలుస్తుంది. ఈ సందర్భంగా వాద (ప్రతివాదనలు రెండూ సమంజసంగానే వున్న విషయం ఏక పక్షం 
కాని రచయిత సమ దృష్టికి నిదర్శనం. ఇందుకు తోడు నవలలోని ప్రతి వాక్యానికీ తన్నుకొచ్చే నవ్వుని 
ఆపటం పాఠకుల తరం కాదు. హాస్య రచన చేయటం రచయిత ఉద్దేశమో కాదో తెలీదు కానీ హాస్యం 
పుష్కలంగా పండిన ఈ నవల ఎంతో లోతుగా లోకం పోకడలని మనుషుల నడవడికలని కూడా అతి 
సులభంగా [ప్రదర్శించే అతి ప్రత్యేకమైన రచన. 

